

UKUSÁLA KWA U NSĨNGILÍGWA



Ikilundilo kya bandu babine. Une ngabagila ukufika kwa bosa ba abene akabalilo kamokene mma. Loli, pilikisya.

² Une naloliloli nsāngalwíke ukuya apa kangi, ikilo iki, nkyumba ikimógi iki, nkati mwa kibugutila ikimogi iki ikya bāndu. Kangi uswe twisaga nkati, panja pala, utubalili tunini utu tukindilépo, abandu bimile panja mu lukindi balinkuti abene bātologwe ukwingila nkati. Kangi une nātile, “Ena, lumo une mbāgile ukubāgila umwe ifwasi yimo.” Kangi abene bakābitikísye abene ukwisa ukusuluka. Polelo une nsulumenie uswe tukaya nayo ifwasi yakufwana abene. Abene batile ulwalo lwiswile, lópe. Kangi polelo uswe tusulumenie isya ikyo. Loli uswe tusāngalwíke ukuya apa, kangi tusāngalwíke ukubabona kyosa ikibugutila kya balumbilili iki, abanyambala ba mbombo apa, kangi mwesa umwe batumigwe ukufuma mfiyabo ifikindane ifya kisu.

³ Une nāli nu lusako ulukulumba ulwa kuyoba ulubunju ulu ku fyakulya fya kalembusya, iki une naloliloli ngukifugatila ukuya njindikigwa ukuyoba pankyeni pa luko lwa bandu bala. Une nāli ba kamanyisyo ka: *I Likandi Litisakwingila I Kilingo Ni Ngano*. Une ngāfikilepo ukuti nāmalisisye ikyene. Kangi ukwene kukāli bu—busobi bwa nkundwe yula mma. Umwene āgelili ukubasuma abalagili ukutwitikisya ukuti twitugasyépo akabalilo katalipo, loli umwene alinkutoligwa itolo ukubomba ikyene. Une naloliloli ngupālisya ikyo, Nkundwe Demos. Ikyo kyo fiyo, fiyo kinunu. Une naloliloli ngukukupālisya ugwe panongwa ya kisa kyinu, yumo na aligwesa gwa umwe. Loli abene itolo balinkutoligwa ukutwitikisya uswe tubombege ikyene. Polelo uswe itolo tulinkufimbilisigwa uku—tulinkufimbilisigwa ukwigala. Une nisakwandaga ukufuma pala, akabalilo kamo akangi, ukumālisya kala: *I Likandi Litisakwingila I Kilingo Ni Ngano*. Ngimba umwe mwāpilikísye ikyene, umwe mwe mwaliko kula? Une ngusubila bāli bākufwana aba bāyaga ngako ukupilisyā.

⁴ Lilino, une mmenye, ikilo iki, kuli ukuyoba inongwa, kópe, polelo une ndikulonda ukubakyunga umwe akabalilo katali akakufwana ukuti umwe mubagile ukupondwa kila. Panongwa yakuti, une naloli ngwinogona ukuti kila kyāli naloliloli kyombo ku—ku bandu ba kwitika-kiPentekosti, ikibugutila kya bayobanongwa iki uswe twakibwene ikilo kimo. U luko lwa kipambo kya banyambala abanunu, uluko lwa amāmula amanunu, ukutalula. Ikyene kyālimbelile une ukwipilika naloliloli kanunu, ukuketa kila. Une ngusubila ukuti u Ntwa isakusayaga ikyene, ikilo iki. Kangi aligwesa

uyu ikukêteléla, balitikaga abene. Ulu lukayaga lwiputo ulwabwanaloli.

⁵ Kangi utupanga tu twingi fiyo tukwisa muno, umwisyugu, ukufuma mu ba kalata kangi mu bukolelo, isya bingi aba bikubumbulusigwa mu lukomano ulu. Une nâli nhobofu fiyo isya ikyo. Ikyo, ikyo kyo, ukubabona abandu ababine, ubo lo luko lwa butumigwa bwangu.

⁶ Une—une ngufika apa ukulumbilila. Une, umwe mumenye, une ngaya ndumbilili. Loli une, na iki, u galamala gwangu gwa kiKentucky, “hizi, henti” kangi—kangi a masyu gosa gala, polelo une—une ngabagila ukuyoba bo uswe tukukolela u ndumbilili gwa masiku aga ugwa mwisyugu. Une—une ngutoligwa ukwea u buyo bula, panongwa yakuti une—une ngaya nabo ubumanyili mma.

⁷ Loli une naloli ngukigana ukuyobapo iki une mmenye ukufwana ni Kyene, ku bangi, pamo iki une ngwipilika ukuti une mmenye ukufwana ni Kyene, ku bangi, mumo une mmanyile Ikyene, mumo Umwene ayilile kwa une. Umwene yo bumi bwangu bosa, kyosa iki une nâbagile ukugûfla ukuya, kangi fingi fiyo ukukinda mumo une ninogonelaga, ukuti une nâbagile ukuya nu mwinangu, kifuki, pa kisu, akabalilo kako une nâli ndumiana nnini. Loli une naloliloli ngupalisya panongwa ya binangu abakulumba umwisyugu.

⁸ Une ne...[Unkundwe ikuyoba, “Bakuya na katamio kanini ukupilika ku nyuma kula, Nkundwe Branham. Segelela kifuki.”—Nsimbi.] O, une nsulumenie. Une—une mu luko lumo ndi panja pâ maka apa, pabuyo bumo, umwene ayobile.

⁹ Lilino, ukufika mulamula ukutalula mu bubombelo, unko uswe tusanukile ku bubale bwa Lisimbo limo. Une—une bwila niganile ukubala i Bangeli, panongwa yakuti Ilyene lyo Lisyu lya Kyala. Une ngwitika ikyo. Kangi une ngwitika Ikyene ukuya Lisyu lya Kyala ilisitakutoligwa. Kangi lilino une ndinago a Masimbo manandi gasimbigwe pâsi apa, kangi nutumbalilo tumo utu une mbagile ukugomokelamo, pa tubalilo tunini, lumo a maminiti malongo-mana-na-mahano.

¹⁰ Kangi polelo uswe twisakusôka nkabalilo ukubuka ukukêteléla ikibutila ikununu kya bayobanongwa kangi ikilo iki. Kangi une ngusubila ukuti Kyala isakukindililaga ukubasaya umwe ukukindilila kindilila itolo. Kangi une mmenye iki umwe mwisakubombaga. Kangi une ngulondigwa ukwendesya iligali ukubuka ku Tucson, kangi, ikilo iki, muketile, polelo umwe mubagile ukwinogonela. Ikyo kyo isala kalongo ukwendesya.

¹¹ Kangi une ngusôka mfishu fya panja, kangi une ngufimbilisigwa ukwega isindano ya sekema ya yelo pa lugelo ndubunju ku sikali. Polelo une—une ngufimbilisigwa ukubuka kula. Une nâli nu kugutila-nkyene, i lisiku limo, kangi abene

batisakwega “umma” nayumo ukuya lyāmulo kangi mma lilino. Kangi ngāli ngega u tetanusi nu taifusi yumo, kangi u mongelela-maka gwangu.

¹² Polelo, une, polelo ndi gwakupālisya panongwa ya lusako ulu, kangī—kangī u lukomano ulununu ulu lūlo uswe twāli nalo bo ulukomano-ulukulumba lukísa. Ikyene naloliloli kyāsangalwisye i ndumbula yangu. Umwe kipambo kya bandu banunu. Une ngusubila ukuti Kyala isakusayaga umwe.

¹³ Akabalilo kako i sala ingulumba iyi yikālimo siku. . . Inyīfwila ingulumba yila yilāmbalele ukukilania pala, iyi yīyigle yene pamwanya pa Alaska, amasiku manini aga gakindilepo, yilinkusópa unswigala gwake kangī ulubunju ulu, ukufwana mulamula, ukusuluka ukusyungutila mu Washington. Umwene abagíle ukwisilaga kubwa kuno, nubupepe fiyo. Kangi linga u Mbepo Mwikemo ikumbulamo une sike naloliloli . . .

¹⁴ Yumo āmulaga. . . āndalusyága une ukuti, “Ngimba ikyene kisakubonekaga kuno, Nkundwe Branham?” Umma, une ngamanya ikyo. Une itolo ngamanya, mpaka une naloli ngumanya. Ubo bo bwanaloli.

¹⁵ Une akabalilo kosa ngulonda ukuya gwanaloli-ndumbula na umwe. Une itolo ndikubukaga kukusakikisya, ukwega ifundo yiliyosa, pamo kimo, iki une ngusubila, pamo ikindukimo bo ikyo. Akabalilo kāko une ngubabula umwe, ikyene kikubuka ukuya. Ena, Umwene ikufimbilisigwa ukumbula une, tasi, kangī une ngubabulaga umwe. Une—une mmenye ikisu kyosa kili nkyayilo ka kusenyendeka. Uswe tuli ku kabalilo kabumalikisyo. Loli i kindu kimo iki une ngelile ukuya . . .

¹⁶ Nkundwe Shakarian āyobaga ulubunju ulu, mumo umwene ābukága ukindilíla mu ngindi sya lwīpúto, kangī ukufika pāsi pala nukwega amakadi gala bo abandu bakāli ukwisa, nukugaketesya agene, nukukéta ukuti pamo—pamo une nābabulíle abene iki abene bāsimbíle pala. Abene bikusimba u luko losa lwa findu pa makadi gābo agalwīpúto, umwe mumenye, kangī umwene ālondaga ukukéta linga ikyene kyáli kitalusye. Umwene alinkuti, ukufuma bāmia aba umwene āketésisye, likalipo siku na limolyene ili lyali lisobi. Litisakuyapo siku limolyene ilisobi, muketile, panongwa yakuti, pene—pene pápo ikyene yo Kyala. Linga une ngwitwalamo siku nimwene mu kyene, kokuti ikyene kisobi palapala pala ukwanda nukwanda itolo.

¹⁷ Undindwana unnini uyu ugwise itugesye, ikumbilika une lilino, isile kwa une, pakaya patali’mma. Umwene undindwana āli ni njosi. Umwene alinkuti, “Nkundwe Branham, ngimba i njosi iyi yikusanusya fiki?”

¹⁸ Une ndinkuti, “Une ngamanya, kalumbu. Une ngufimbilisigwaga ukusyagania, linga u Ntwa isakumbula une.”

Polelo une ndinkukindilila nukugela ukunsuma u Ntwa, kangi Umwene siku akālimbulilēmo une.

¹⁹ Undindwana unnini alinkwisa alinkugomokela kangi. Umwene alinkuti, “Ena, lilino ngima lulikugu ulusanusyo lwa njosi yangu?”

²⁰ Une ndinkuti, “Gweisa apa, lūki, itugasya pasi.” Une nātile, “Uguso nu nyoko bo binangu ba une abanunu fiyo. Muketile? Kangi abene bafumile injila yosa ukufuma ku Canada, basōkile pambombo, kangi basāmile kuno na une. Abéne bikwitika iki, iki une ngugela ukuyoba. Kangi une ngayobamo siku akandu kamo akasobi ku mundu yumo, nubwigane, mbumi bwangu. Linga une. . . une ngwinogona ukuti une mmenye iki i njosi yikusanusya. Loli mpaka une nguyibona i njosi yila nimwene, kangi polelo Umwene ikumbula une iki iyene yikusanusya, une ngabagila ukukubula ugwe. Muketile, linga une itolo ngutendeka itolo ikindikimo, kubagile ukuyapo akabalilo kūko ugwe kundondaga une pakati pa bumi nu bufwe, kangi pala ugwe ukabagila ukumanya ukunsubila une pamo mma.”

²¹ Linga une ngukubula ugwe mu Ngamu ya Ntwa, ikyene kyo nubwanaloli kyo kila. Yula yo Yuyo āmbulile une kila. Kangi mpaka na mwisyugu, mu fyinja fyosa ifi, nkisu kyosa ikyāpasi, kangi ukusyungutila nkisu, Ikyene kikayamo siku kyabubosi nakabalilo kamokene. Panongwa yakuti. . . Kangi, lilino, u mundu gwabundu akabalilo ukuya nsitakutoligwa bo lula. Ikyene kikwegela u Mbepo gwa Kyala ukubomba ikyo.

²² Kangi lilino une ndi nayo i Ndumi iyi une ndininongwa nayo. Kangi utubalilo twingi une ngētigwe, nkati mbandu, ena, lumo ukuya mundu yumo uyu akālitugesye pási nukwinogona i miniti yimo, ukuti une nāli mundu u—u mpelakinyanyasi, ukuti une ngābaganile abandu, nukuti une akabalilo kosa ngubakéka abene. Kangi ikyo kyo kikaya lūlo. Ikyo kikaya lūlo mma. Une mbaganile abandu. Loli, umwe mumenye, u lugano lo lufundi.

²³ Linga u ndumiana gwako ālitugesye mu lukindi panja pala, kangi ugwe gwātīle, “Mwanike, nganigwa, une ndikulonda ugwe uyege panja apo, loli. . .” Kangi amagali gikukilaniakilania kifuki nu mwene, kangi ugwe gwālīntwele umwene nkati. Umwene ikubopa ukugomokela panja kangi. Fiki, ugwe ubagisenie ukumfunda umwene. Linga ugwe unganile umwene, ugwe kubombaga. Ugwe kufimbilisigwa ukubomba.

²⁴ Linga ugwe kumbona u nnyambala ikwelela ukusuluka pa kisōko, ukwingilila ku kigwa-misi, nkabwāto akanini, ukuti ugwe gwāmenye ukuti akabwāto kayaga pakumilwa akabalilo kako umwene ikutikaga i kigwa-misi kila, ngimba ugwe ubagile ukuti, “Yohani, ugwe, lumo ubagile ukwinogona pakabalilo kanandi, lumo ugwe ukabigila ukufwanisya ikyene”? Linga une mmenye ukuti umwene atikufwanisya ikyene, une ngubuka kifuki unkusugusya umwene ukufuma mubwāto bula,

linga une mbagíle, panongwa yakuti ulwene lo lugano ulu lukubomba ikyo.

²⁵ Kangi lilino, mu Ndumi isi sisyo une nguyoba, une ngugela ukutwala nkati mula akamanyisyo kalikosa, pamo kimo bo ikyo. Une—une ngubomba ikyo mu kipanga kyangu kyene. Loli panja apa nkati mbanyambala na bakikulu aba bo fipanga-fipaguke ifikindane kangi i fundo ingindane, une itolo ngugela ukwega nkati ububumbigwe ubutalalifuko, ukulingánia; loli ukufwana pāpo linga umwe mupāpigwe mwa Mbepo gwa Kyala, une ngusubila umwe mwisakupilikisya iki une ngusanusya, nkati mbanyambala ba Kikristi, ba Methodisti, ba Baptisti, ba Presbeteri, kiliku-ikingi.

²⁶ Lilino, ikilo iki, une ngulonda ukusanukila kwa Bwandilo, unto gwa 24. Une ngulonda ukubala i . . . ukwanda ni linandi lya 12 gwa ntu gwa 24 gwa Bwandilo.

Kangi umwene alinkuti, O NTWA Kyala . . . u fundi gwangu Abraham, une ngusuma ugwe, ndumila une ubwengo ubununu i lisiku ili, kangi nangisya i kisa kwa fundi gwangu Abraham.

Kéta, une nimile apa palubafu lwa kisiba kya m̄si; kangi abānabalindwana ba bandu ba nkaya bikusōka ukwakunega a m̄si:

Kangi unko ikyene kisege ukuboneka, ukuti u ndindwana uyu une nisakuyobaga, Sulusya pási u ntéko, une ngukusuma ugwe, ukuti une mbagíle ukunwa; kangi umwene isakuyobaga, Inwa, kangi une ngwisakusipaga ingamila syako ukakunwa syope: unko yulayula yo ayege umwene uyu ugwe u sungwile ku gwambombo gwako Isāki; kangi ukufuma mula une nisakumanya ukuti ugwe u nangisye une i kisa kwa . . . kwa fundi gwangu.

²⁷ Kangi polelo mwa Buku gwa Busetuli. Ilyo lyo lwakwanda kwa i Bangeli, Bwandilo. Lilino, mu lyābumalikísyo lwa i Bangeli, une ngulonda ukubala mu ntu gwa 21 gwa Busetuli, kangi i linandi lya 9.

²⁸ Uswe tumenye iki i Lisimbo ili ilya Bwandilo apa . . . Umwe balaga untu gosa, linga umwe mukulonda. Ikyene yo Kyala ikuntuma Eliezer. Pamo, Abraham ikuntuma panja Eliezer, nhobokelaga une, ukwakusala u nsingiligwa gwa Isāki. Kangi ummogi Rebekah alinkusōka panja, kangi mu kwāmula mbupelelesyo ku lwípúto ulu—ulu Eliezer, ugwambombo gwa Abraham, ālipūtíle.

Lilino mu linandi 9 ilya ntu gwa 21 gwa Busetuli.

Kangi pala palinkwisa kwa une yumo mwa bandumi bahano na babili aba bāli ni fikopo fihano na fibili fisusigwe ni mbuto ihano na sibili isyabumalikisyo,

kangi alinkuyoba na nīne, ikuti, Isaga kuno, kangi une nsikukunangisya ugwe u nsingiligwa, u nkasi gwa Kang'osi.

²⁹ Lilino une ngulonda ukwega panongwa ya kimanyisyo, ikilo iki, ku kila: *Ukusála Kwa U Nsingiligwa*. Kangi iki kyo, linga u nkundwe uyu ukwegelela apa ikubombaga, iyi yo tepi iyi umwe mubagile ukukindilila nukuyisōsya panja.

³⁰ Kangi lilino, mu iki, ikyene kitikusanusya une nguyoba iki ku kilundilo iki kili apa, loli amatepi aga gikubuka ukusyungutula ikisu kyāpasi. Agene gikusanusigwa mu, kifuki, o, ikiyabo ikinywamu kwa njobelo, kópe na ku fisu fisitakyala ukusyungutula i kisu kyāpási. Uswe tukutuma amatepi aga, kisitakuhomba, pa bulilanisa bwa kipanga. Kangi agene gikusanusigwa. Kangi panja posa ukukinda mmatengele ga Africa, kangi ku India, kangi ukusyungutula i kisu kyāpási, gikubuka amatepi aga.

Lilino, ukusala u Nsingiligwa!

³¹ Mu findu ifingi ifya uswe tupegigwe ukupa u lusálo. Injila ya bumi, yene, lo lusálo. Uswe tuli nu bwabuke ukutendeka injila yitu twibene, ukusala injila yitu iyi uswe tukulonda ukuya nu bumi.

³² Ubumanyi bo lusálo. Uswe tukusala pamo ukuti uswe tukubukaga ukuya bamanyi, pamo pabungi uswe tutikubukaga ukuya bamanyi. Ulo lo lusálo ulu uswe tuli nalo.

³³ Ubutalusyo nu busobi lo lusálo. Unnyambala aligwesa, unkikulu aligwesa, ndumiana kangi ndindwana, ikifimbilisigwa ukusala pamo abene bikugelaga ukwitugasya mbutalusye pamo ukuwitugasya mu busita butalusye. Ulwene lo lusálo.

Ulusálo kyo kindu ikikulumba.

³⁴ Ubufikile Bwasyepwa bwako lo lusálo. Kangi lumo, ikilo iki, mwe bamo mwa umwe mukutendekaga u—u lusálo ulo, ulwakuti kugu umwe mwisakwitugasyaga u Syepwa, bo ubulumbilili ubu bukamalika ikilo. Kwisakupo akabalilo kamokene, ukuti, linga ugwe gwālimpíkile Kyala utubalilo twingi, kwisakuyapo akabalilo kamo kene ugwe kwisakumpika Umwene akabalilo kābumalikísyo. Lulipo ulukindi pakati pa kisa nu bulongi. Kangi ikyene kyo kindu kibibi u nnyambala pamo u nkikulu, u ndumiana pamo u ndundwana, ukukilania u likindi lula, kabuno kukayapo ukugomokela akabalilo kāko ugwe kukilania ulukindi-lwa-bufwe lula. Polelo, ikilo iki, akene kabagile ukuya kabalilo akakuti bingi bisakutendekaga agabo-agabo aminogono, kūko abene bisakwitugasyaga u Syepwa unsitabumalikísyo.

³⁵ Lulipo u lusálo ulungi ulu uswe tukuya nalo mbumi, ulo lo, u mwinitu mbumi. U nnyamba unkeke pamo u ndindwana unkeke, ukukata ilikato pa bumi, ali—ali apégigwe ubwabuke

ukutendeka u lusálo. U nnyambala unkeke ikusala. U nkikulu unkeke ali nu bwabuke ukwitika pamo ukukána ulwene. Loli ulwene pópe lusálo, pa mbafu sibili. Bosa-babili u nnyambala nu nkikulu, abene bali nu bwabuke ku lusálo.

Kangi, ugwe uli nu lusálo, ukuya gwe Nkristi.

³⁶ Ugwe guli nu lusálo lwa kipanga, muno mwa America, mpaka mwisyugu, iki ugwe ubagile ukubukáko. Ulo lusako lwako gwimwene ulwa kiMerika, ukusála ikipanga kilikyosa iki ugwe kulonda ukuya kambakasya kake. Ulo lo lusálo. Ugwe utikufimbilisigwa ukubuka ku kimo mwa ifyene, linga ugwe utikulonda ukubomba. Loli linga ugwe kulonda ukusanuka ukufuma ku Methodistu ukubuka ku Baptistu, pamo i kiKatolika ukubuka ku kiProtestanti, pamo kimo bo ikyo, akayapo nayumo abagile ukukubula ugwe pamo ukukutendeka ugwe ukwisa ku i kipanga kimo mwa filifyosa. Ubo bo—ubo bo bwabuke bwitu. Uyu yo iki u demokrase gwitu ali. U nnyambala aligwesa abagile ukusála pamwene. Ubwabuke bwa bwiputi, kangi ikyo kyo—ikyo kyo kindu kikulumba. Kyala atutule uswe ukukikyunga ikyene pa kabalilo katali mu uswe tubagíle.

³⁷ Ugwe nugwe uli nu lusálo. Pamo... Akabalilo kako umwe mukusála i kipanga iki, umwe mubagile ukusála pamo umwe, kipanga iki, pamo umwe mwisakusála i kipanga iki kisakukulongosya umwe ku bufike bwa Syepwa. Umwe mubagile ukusála i kipanga ikya kimanyisyo kimo, ukuti umwe mubagile ukwinogona ukuti ikimanyisyo kila kyo iki itolo umwe mukulonda. Pamo, i kipanga ikingi kili ni kimanyisyo kyabo.

³⁸ Kangi polelo lilipo pala i Lisyu lya Kyala, ugwe uli nu lusálo lwake. Ugwe kufimbilisigwa ukutendeka u lusálo.

Lulipo u lulagilo ulusitakusimbigwa nkati mwa uswe, ulwa kusála.

³⁹ Une ngusubila umwene áli yo Eliya, akabalilo kamo, pamwanya pa Kyamba Karmeli, ukufuma pa kibonesyo, mu sala ingulumba ya butolwe iyi uswe tuli kifuki ukwisako itolo lululu ulu. Kangi lumo, ikyene kibagile ukuya kwa ugwe pamo une, ikilo iki, ukuti uswe tutendeke u lusálo, bo lu lwendelemo lwa Kyamba Karmeli. Nubwanaloli-ndumbula, une ngwinogona ikyene kikukindilila, nkisu-kyosa, lilino. Loli lululu kwisakuyangako akabalilo kúko ugwe kwisakutendekaga u lusálo.

⁴⁰ Kangi umwe banyambala apa, mwe bafipanga-fipaguke fyinu, itika itolo iki, ukuti i sala yili papapa pa umwe, akabalilo kako umwe mukutendekaga u lusálo. Umwe pamo mukubukaga nkati mwa World Council, pamo umwe mutikuyaga kipanga-kipaguke kangi mma. Umwe mukufimbilisigwaga ukubomba ikyo, kangi u lusalo lula lukwisa lululu.

⁴¹ Kangi ikyene kyo kindu kibibi ukugúlila mpaka i sala yabumalikisyo, kópe, panongwa yakuti umwe mubagile

ukwegapo ikindukimo iki umwe mukabagila ukukwisenyenda ukusōkamo mu kyene. Umwe mumenye, kalipo akabalilo aka ugwe ubagile ukusokigwa, polelo, linga ugwe kukilania ulukindi lula ulwa kusokigwa, polelo ugwe ung'waligwe iyolo pa lubafu ulungi, ubindikisigwe.

⁴² Kumbukilaga, akabalilo kako ikyinja kya malongo-mahano kisile, kangi u—u mpūti itogaga ni ngangabwite yake yikukuba, ukuti untumwa aligwesa ikubukaga mwabuke. Loli linga abene bākanile ukwitikisya ubwabuke bwābo, polelo umwene āfimbilisigwaga ukwegigwa ukubuka ku tempeli, ku mbanda yimo, kangi ilisindalo lwampegeselaga i mbulukutu yake, kangi polelo umwene āmbobelaga u fundi gwake bwila. Ikyene kyābikigwaga pa mbulukutu yake ukuya kwakwimilila, ubwa kupilikisya. “Ulwitiko lukwisa nu kupilikisya.” Umwene āpilike i ngangabwite, loli umwene akālundile ukupilikisya ku yene.

⁴³ Kangi utubalilo twingi, abanyambala na bakikulu bikupilika u Bwanaloli bwa Kyala, nukububona Ubwene bubonesigwe kangi busisimikisigwe, Bwanaloli, loli pōpe abene batikulonda ukupilika Ubwene. Yilipo i nongwa yimo iyingi. Kulipo ukusāla kumo ukungi kūko abene bali nako, ukukinda ukukētana nu Bwanaloli ni fundo, polelo i mbulukutu syabo sibagile ukwigalika ku Nongwainunu kangi. Abene batisakupilikamo siku Ubwene kangi mma. Ulufundo lwangu kwa ugwe, akabalilo kāko Kyala ikuyoba ku ndumbula yako, ugwe bombela nubutalusye lélo.

⁴⁴ Eliya ābapéle abene u lusalo, ulu abene bikufimbilisigwa: “Sala umwe i lisiku ili uyu umwe mwisakubombelaga imbobo. Linga Kyala yo Kyala, mbombela-imbombo Umwene. Loli linga Baala yo Kyala, mbombela-imbombo umwene.”

⁴⁵ Lilino, bo uswe tukukéta ukuti ifindu ifyakipeligwa fyosa fikwimilila ifindu fyamwambepo, mumo uswe twākindilemo mu kimanyisyo kiyu ulubunju ulu, bo ilisuba na kayilo kake. Lila lyáli i Balingeli lyangu ilyakwanda. Bo une nābalilémo siku ilyani limolyene mwi Bangeli, une nālimmenye Kyala. Panongwa yakuti, i Bangeli lisimbigwe kulikosa nkipeligwa, kangi ikyene kikufwanikisigwa itolo ni Lisyu Iya Kyala: mumo u bufwe, ukusyiligwa, ubusyuke bwa fipeligwa; kangi i lisuba ukupanda, ukukilania, ukwingila, ukufwa, ukusōka kangi. Filipo ifindu fingi fiyo ifi uswe tubagile ukwimilila, Kyala mu kipeligwa, ifi uswe tukufimbilisigwa ukukilania, panongwa ya Ndumi iyi.

⁴⁶ Lilino, linga ifyamwambepo, pamo, ifyankipeligwa fyo fyākwimilila fya mwambepo, kokuti, ukusala kwa nsingiligwa, mu kipeligwa, kyo kwākwimilila kya kusala kwa u Nsingiligwa, u Nsingiligwa, mwambepo.

⁴⁷ Lilino, ikyene kyo kindu kisisya fiyo akabalilo kako uswe tukubuka ukusāla u nkikulu, u nnyambala, kabuno ifingo apa sikuti, “mpaka bufwe uswe tukulekanaga.”

Iyo yo njila uswe tubagile ukukibika ikyene. Kangi ugwe kubomba ulufingo pankyeni pa Kyala, ukuti u bufwe bwene bwisakubalekanisya umwe. Kangi une ngwinogona uswe tubagisenie. . . U nnyambala mu minogono gake amanunu, yu ikubatika ukilabo yumo, ukuti umwene ikufimbilisigwa ukusala unkikulu yula nukwipakikisya fiyo. Gwandege iki ugwe kubomba. Kangi u nkikulu ikusala undume, pamo ikwitikisya u lusalo lwa ndume, ikufimbilisigwa ukuya gwakwipakikisya naloliloli iki umwene ikubomba, kangi fiyofiyu mmasiku aga. U nnyambala ikufimbilisigwa ukwinogona nu kwiputa bo umwene akali ukusala u nkikulu.

⁴⁸ Une ngwinogona, umwisyugu, fiki ifi fifikile. . . Inongwa sya kusoka-nyega ku kwingi lilino, mpaka uswe tukulongolela i kisu kya pasi mu America, mu nongwa sya kusoka-nyega. Uswe tukulongolela i kisu kyosa. Silipo i nongwa sya kusoka-nyega kuno ukukinda kulikosa ukungi, ikisu iki, kangi kibagilile ukuya, kangi kikwinogoneligwa ukuya, i kisi i Kikristi. Kokukosyasoni kuki, ubulongi bwa kusoka-nyega! Une ngwinogona, inongwa ya ikyene, yo nongwa yakuti abanyambla basokileko kwa Kyala, kangi abakikulu basokileko kwa Kyala.

⁴⁹ Kangi uswe tukwaga, ukuti, linga u nnyamba aliputile kangi unkikulu aliputile pa nongwa iyi; komma itolo ukuketa ifisigwe ifimogi, pamo ifibega ifinywamu ifyamaka, pamo u luko bo lula, pamo ifinyonywa fimo ifingi ifyankisu; loli bikuketa tasi kwa Kyala, kangi nukuyoba, “Kyala, ngimba ulu lo lubatiko Lwako?”

⁵⁰ Une ngwinogona, umwisyugu, kuliko kwingi fiyo ukusyoba, ukufwana itolo mu sukulu. Akabalilo kako—akabalilo kako abanike bikwendelako, ulubunju lumo, bingi mwa banike mbupalamani, ukuti—ukuti abinangu ba une, bikwendelako nukuyoba, “Nkundwe Branham, ngimba ugwe kwitupilaga uswe? Uswe tuli nu—nu lugelo umwisyugu. Une—une mbombile ikilo kyosa, kangi une ngufwana ngati une ngabagila—ngabagila ukukikasya ikyene mma. Nyiputila une.” Une ngwinogona ukuti u mwanike aligwesa ugwasukulu, linga umwen mubagile, linga. . . Kangi abapapi pa kigemo ndubunju, umwe mubagile ukuyoba, “Mama, Yohani ali nu lugelo umwisyugu. Unko uswe tumwiputile umwene lilino.” Une ngwinogona ikyene kikutolaga kyosa iki ugwe gwabagile ukubombamo siku mu njila yimo yiliyosa, pamo ukuketelela pa kalatasi gwa mundu yumo uyungi nuhiyila, une ngwinogona, linga ugwe itolo kwisa panja nukwiputa pa lutamio.

⁵¹ Kangi linga uswe twabagile ukufunda ili uswe tukubomba akabalilo kako uswe tukubukaga ukwegana, akabalilo kako uswe tukusala unyasi gwitu, undume gwitu, linga uswe tukufunda ikyene mosa! U nnyambala ikufimbilisigwa ukwiputa nulububilo, kabuno umwene abagile ukonanga u bumi bwake bosa. Kumbukilaga, ulufingo lo lwakuti, “mpaka bufwe uswe tutikulekana,” kangi umwene abagile ukonanga ubumi

bwake mu kwisila ukutendeka u lusálo ulusobi. Loli linga umwene amenye iki, umwene ikutendeka u lusalo ulusobi kang'i ikwega u nkikulu uyu akaya mfwane ukuya nkasi gwake, kang'i umwene ikubomba ikylene mulimosa, polelo ubwene bo busobi bwake. Linga unkikulu ikwega undume yumo kang'i amenye ukuti umwene akafwana mma ukuya ndume kwa ugwe, kokuti ubo busobi bwako gwimwene, ukufuma pápo ugwe umenye iki kyo kitalusye kang'i kisobi. Polelo, ugwe ulingabombaga ikylene mpaka ugwe gwipūtíle mosa-na-mosa ukukindilila.

⁵² Kilakila kikubomba pa kusála i kipanga. Lilino, ugwe kufimbilisigwa ukwiputula i kipanga iki kwiputamó. Kumbukilaga, i fipanga fikupimba i mbepo.

⁵³ Lilino, une ndikulonda ukuyo ndonda-busobi. Loli une ngusyagania ukuti une ne mundu nkangale, kang'i ngufimbilisigwa ukusókapo apa, limo mwa masiku aga. Kang'i une ngufimbilisigwa ukwakwamula pa Lisiku lya Bulongi panongwa ya iki une nguyoba ikilo iki pamo akabalilo kamo akangi. Kang'i une, polelo, une ngufimbilisigwa ukuya katikati gwanaloli-ndumbula kang'i ndobesígwe nubwanaloli.

⁵⁴ Loli, ugwe kubuka nkipanga, kang'i linga ugwe kukétésya akayílo ka kipanga kila, ugwe itolo kétésya u ntimi pakabalilo, kang'i ugwe king'i kwisakwaga ukuti i kipanga kikubombela bo yu ntimi. Utubalilo tumo, une nguswiga linga uswe tutikwega itolo i mbepo ya yumo ku nnine mbuyo bwa Mbepo Mwikemo. Ugwe kufika ka buyo kúko u ntimi yo naloliloli gwamakamaka kang'i gwakwegeka, ugwe kwisakusyagania i kilundilo kili njila yilayila. Une ngubatwalaga umwe ku kipanga kúko une ngukéta u ntimi ikwima, ukupugusa untu kunyuma na kunkyeni. Ugwe kétésya i kilundilo, abene bikubomba i kindu kilakila. Ugwe kwega u ntimi, ikumila itolo kalikosa, kíngi i kipanga kikubomba i kindu kilakila. Polelo, linga une ngusála i kipanga, une ngusalaga i kipanga ikyanaloliloli, ikyálwálo, Kisule Ninongwainunu, ikyā i Bangeli, linga une nāsálaga kimo ikyakubikamo i nyumba yangu mumo. Sála. Une nakétíle. . .

⁵⁵ Abalumiana, i lisiku limo, u mwanundumiana nu ndumiana-uniko gwa Nkundwe Shakarian, bānyegíle une apa ukwakummwiputula u mwinitu unkeke, umwimbi, undumiana unnunu. Ngomwikeko itolo. . . Fred Barker, iyo yo yāli ngamu yake, bo ngomwikeko itolo ku bwendo bumo. Kang'i abene bālingolíle une, ukuti, "Fred áfwága." Kang'i polelo, bo une ngali ukufika ku nyumba, indumi iyingi yilinkwisa, "Umwene abagile ukuti afwile lululu lilino." Kang'i umwene áyobile umwene āli nu—nu koneka-ilopa mu bongo, kang'i umwene ālalatile, kang'i—kang'i umwene áfwága, kang'i unkasi gwake ālondága une ukummwiputula umwene.

⁵⁶ Kang'i une ndinkwinogona, "O, linga une ngugela ukupululuka, umwene ikuyaga mfwano bo une ngāli ngafika

kula, kang'i abagile ukuti afwile lilino." Polelo, une ndinkukōlela nakalinga kang'i ndinkumbika u nkikulu unnini yula pa fōni. Kangi—kangi uswe tulikuya ni fōni ukulungisania, kang'i ku mbulukutu ya Fred. Umwene ātoligwaga ukumila. Abene bampaga ukumila ukutendekisigwe. Kangi akabalilo kako uswe twālimwīputīle, umwene āyobile, āsyugusyaga amaboko, ukukisōsyapo ikyene pa mmilo. Umwene ābagīle ukumila. Aba dokotala balinkusita kwitika ikyene. Abene balinkukisōsyapo ikyene, kang'i umwene ābagīle ukumila. Umwe āsumukāga itugasyaga, i lisiku ilingi.

I kipanga; ukusála i kipanga.

⁵⁷ Ukukōlela kwa fōni kwisile mula itolo, pakabalilo kanini aka kakindilepo. Ulubunju ulu, u mbakasya gwa kipanga kyangu, uyu yo naloliloli nkikulu gwa kiBaptisti ukufuma ku Louisville, umwene āfwile ndubunjunju ulubunju ulu. Kangi i kipanga kyangu ku kāya, akabugutila kānaloliloli akā banyambala abikemesigwe, balinkwibungania bene palikimo nukusuluka kula, bo untendekesya-mifimba akāli akambike imikota pa mwene, balinkwima pamwanya pa mwene, balinkwiputa mpaka u bumi balinkugomokelamo mwa mwene. Kangi umwene mumi, ikilo iki. Abakusi ba kipanga kyangu, fiki, abene bamanyisigwe ukwitika ukuti i findu fyosa fibāgīle, ukwisa kwa Kyala nubwanaloli-ndumbula.

Polelo, ugwe kufimbilisigwa ukutendeka u lusálo ulutalusye.

⁵⁸ Kangi, u luko lwa nkikulu ulu u nnyambala ikusalaga, lwisabonesya ifinyonywo fyake na kayilo kake. Linga u nnyambala ikusala u nkikulu umbibi, ikyene kikunangisya a kayilo kake. Kangi iki umwene ikwipinyililako, kikunangisya nubwanaloli iki kili mwa mwene. U nkikulu ikunāngisya iki kili mwa nnyambala akabalilo kako umwene ikunsala umwene ukuya nkasi. Ikyene kikubonesya iki kili nkati mwa mwene. Kali umwene ikuyoba fiki panja, ketesya iki umwene ikwega.

⁵⁹ Une ngubuka ku ofesi ya nnyambala yumo, kang'i umwene ikuyoba umwene yo Nkristi; apayike mosa ukusyungutila mfibūmba, ulwimbilo lula ulwa kwasa-kwasaa lukukindilila ukukuba. Une ndikupasya iki umwene ikuyoba. Une ndikwitika ubwīyobelo bwake, panongwa yakuti u mbepo gwake ikulya pa findu fya nkisu. Bule, tuyobe, linga umwene ikwega u ndindwana umwimba-ku-kilabu, pamo bule linga umwene ēgaga u nakamba gwabulogwe, pamo itolo akāpūsi akākikikúlu akamogi, akāmasiku aga? Ikyene kikunāngisya, ikyene kikubonesya iki umwene ali nakyo mminogonela gake, isya iki i nyumba yake iya nkyeni yisakuyaga, panongwa yakuti umwene amwegile umwene ukukusya abāna bake ukwisilamo. Kangi kilikyosa iki umwene ali, iyo yo njila iyi umwene isakuswilila abāna bala. Polelo, ikyene kikunangisya iki kili mu nnyambala.

U nnyambala uyu ikwegu u nkikulu bo ulu, ikubonesya itolo iki umwene ikwinogona isya nkyeni.

⁶⁰ Ngimba umwene mubagile ukwinogonela u Nkristi ikubomba i kindu kya luko ulu? Umma, nkulumba. Une ngābāgile. U Nkristi gwabwanaloli atisakulondesya aba nakamba ba bulogwe ba luko ulu, na balindwana bimba-kukilaby, kangu abanakamba-babulongwe. Umwene isakulondesya akayilo ka kiKristi.

⁶¹ Lilino, ugwe ukabagila ukuya nafyo ifindu fyosa, pala lumu pabagile ukuyapo u ndindwana yumo uyu naloliloli mmogi, kangu u ndindwana uyungu, lumu umwene yo, ubwiyenge bwake bukuboneka bununuko ukukinda *uyu*, kangu ugwe ubagile ukutaga yumo panongwa ya nnine. Loli linga umwene akaya buyengi bwa dōna, pamo ubwa nkikulu, kangu umwene yo. . . Une ndikupasya kali umwene mmogi pamo mma, ugwe kinunupo ulondesya akayilo, kali umwene mmogi pamo mma.

⁶² Lilino, kabuno, ikyene kikwisa ukuya, linga u Nkristi ikusalaga u nkasi gwake, umwene abagisenie ukusala ugwanaloliloli, nkikulu umbapāpigwe-kabubili, kali umwene ikuboneka bulebutu. Ikyene kyo iki umwene ali, iki kikumpele umwene. Kangu polelo, kangu, kila kikubonesya akayilo kake mwene akābunyakyāla, kangu kikubonesya iki kili mminogonelo gake kangu iki kikuyaga mu nkyeni mwake, kabuno inyumba yake yisakuswiligwaga nu nkikulu gwa luko ulu, panongwa ya mbatiko sya kilabo sya kaya kake.

⁶³ Linga umwene ikwegu yumo mwa aba banini bamasiku-aga abāpūsi, abebe babulogwe, ngimba umwene ikugūlilaga fiki? Ngimba lo luko lwa kāya luki ulu unnyambala ābāgile ukugūlila ukuya nalo? Linga umwene ikwegu u ndindwana uyu akaya ni nyiho syākufwāna ukusyungutula umwene ukusyala ku kāya nukupakikisya inyumba, kangu ikulonda ukubomba mbofesi ya mundu yumo uyungu, ngimba lo luko luki ulwa nkyunga-nyuma umwene isakuyaga? Ugwe kwisakuyaga na bakyungaji-ba-bana na filifyosa ifingi. Ubwene bo bwanaloli.

⁶⁴ Lilino, une ngaya fiyo gwā ukonja kwa ifi ifyamasiku-aga, ifya bakikulu babomba-mbombo. Akabalilo kako une nguketa abakikulu aba bafwele aba yunifomu, bikwitogela ukusyungutula nkaya aka, pa mitututu, ukuya bā pōlisi, ikyene kyo kikunya-soni ku kāya kalikosa aka kikummwitikisya u nkikulu ukubomba ikyo. Muketile? Muketile? Kabuno abanyambala bingi aba bakaya ni mbombo, ikyene kikunangisya aminogonela gāmasiku-aga aga kāya kitu. Ikyene kikubonesya ukusuluka-pasi. Uswe tutikulōndigwa ukuya na bakikulu bala panja pala bo ulu. Abene bakaya ni mbombo ukuya panja pala bo ulu.

⁶⁵ Akabalilo kōko Kyala ālimpēle unnyambala unkasi, Umwene ālimpēle umwene i kindu ikinda-fyosa iki Umwene

ábāgíle ukumpa umwene, panja pa kupokigwa. Loli akabalilo kâko yumo ikubuka ukugela ukwega u buyo bwa nnyambala, kokuti umwene yo kifuki kindu kibibipo iki umwene abagíle ukwega. Lilino, ikyo kyo kotalusye. Muketile?

Lilino uswe tubagíle ukukibona ikibombelo kyamwambepo.

⁶⁶ Une—une mmenye ukuti ikyo kinyali, ugwe kwínogona ukuti ikylene kinyali, loli ubwene bo Bwanaloli. Uswe tutikupasya mumo ikylene kiyílile ububibi, uswe tukufimbilisigwa ukukētēsánia ni fúndo. Ikyo kyo iki i Bangeli likumanyisya. Muketile?

⁶⁷ Lilino, uswe apa tukukéta pabwelu ulutēndéko lwamwambepo, ulwa kutendekesya kwa Kyala panongwa ya Kukāya Kwake kwamunkeyeni ni Nsingiligwa Gwake ugwamunkeyeni, ukwisa mbubonekelo lilino.

⁶⁸ Linga u nnyambala ikwega u mwehe gwabulogwe, ugwe kukéta iki umwene ikulondesya ku nkyeni. Linga u nnyambala ikwega u nkikulu uyu atisakwitugasya pa kāya, ugwe kukéta iki umwene ikulondesya mu nkyeni. Kangi une akabalilo kamo. . .

⁶⁹ Iki kikupilikigwa kipelalutende. Une ngwipilika itolo ukuyoba ikylene. Kangi une—une, akabalilo kingi, linga une ngwipilika ukuyoba i kindu, une ngufimbilisigwa ukuyoba ikylene. Kangi ikylene akabalilo kingi yo njila ya Kyala.

⁷⁰ Une—une nālisibile ukubuka nu ntimi uyu une nābombāga nagwe ĩmbómbó, ukula i ng’ombe. Kangi une nāketesísye u mwinitu unkangale akabalilo kosa ikukéta mulamula nkisyo kya ngwata bo umwene akāli ukubuka kukubikapo u ntengo. Polelo umwene alinkusanusya untu gwāke, nukuketa kunyuma na nkyeni. Une ndinkunkongesya umwene mula, ndinkunkētēsya umwene. Kangi umwene alinkunkéta umwene pamwanya na pási, linga umwene abonekaga nnuu mosa, ubwibumbe. Polelo umwene alinkusanuka nukukéta umwene nkisyo, kangi utubalilo tumo umwene āpukusaga untu gwake nukusōkapo.

Une ndinkuti, “Jeff, une ngulonda ukukulālusya ugwe i kindukimo.”

Umwene alinkuti, “Yobaga, Bill.”

⁷¹ Kangi une ndinkuti, “Ngimba nongwa ya fiki ugwe akabalilo kosa kukéta i ng’ombe yila nkisyo?” Une ndinkuti, “Umwene ikuboneka kanunu mosa, i nnuu—nnuu ng’ombe insito.”

⁷² Alinkuti, “Une ngukubula ugwe, ndumiana, ugwe guli nafyo fifingi ifyakumanyila.” Kangi une—une nākyagémie ikylene ukufuma pápo umwene ālimbulíle unne. Alinkuti, “Une ndikupasya mumo umwene ābumbígwe. Umwene abagíle ukuya gwanyamba, mpaka ku makato. Loli linga umwene alinako ukukéta kula ukwāndísu nkisyo mwake, komma ugwe siku ukula umwene.”

Ndinkuti, “Nongwa yafiki, Jeff?”

⁷³ “Ena,” alinkuti, “ikindu kyakwanda kyo kyakuti,” alinkuti, “umwene atisakwitugasya pamopene mma.” Kangi umwene alinkuti, “Ikindu ikikonge kyo kyakuti, umwene atisakuyamo siku māma ku ngwata yake.” Kangi alinkuti, “Abene bambikile umwene kibaga lilino, inongwa iyi umwene ntupano lilino. Ugwe kummwabula umwene, nu kung’atula kwandisu kula, umwene ikwibopaga mwene ku bufwe.”

⁷⁴ Une ndinkuti, “Ugwe umenye, une mu luko lumo mmanyile i kindu kimo. Une ngusubila ikyene kila kibombela ku bakikulu, bópe.” Kotalusya. Kotalusya.

⁷⁵ Kula ukukéta ukwāpūsi, ukwandisu, ukung’atule, kinunupo ukusyala kubutali nu mwene, ndumiana, fyosa ifyo pala ifindu fya bluu pamwanya pa fisige fyake. Kangi une ngābombile. . . une ndikulonda ikyo mma. Une ndikwinogona ikyo kyo kinunu ku Nkristi. Une ndikupasya nubwingi buki i televizion na bākalatasi fikuyoba ikyene kyo kimogi. Ikyene kyo kiboneke-kinyale ikinda-fyosa, ububoneke ubunyali ubu une ngetilemo siku mbumi bwangu.

⁷⁶ Akabalilo kāko une akākwanda ngetile kila, apa ku Clifton’s Cafeteria, ulubunju lumo, ku bulye-lembusya. . . Une nābabwene bamo mwa bakikulu bakeke bala bikwisa. Nkundwe Arganbright ālisileko itolo, na une. Kangi umwene ābukile mbusuluke bwa nyumba. Kangi une ndinkukéta, kangi undindwana yula alinkwisa mula. Une ndinkwinogona, “Ena, une—une—une—une ngamanya.” Une ngakibonamo siku ikyene pabutasi. Ikyene kyāli luko lumo. O, ikyene kyābonekaga ngati umwene ālyekigwaga, umwe mumenye, itolo uluko lwa kiboneke-kisekesye. Une—une ndikuyoba ukuti nje gwakusekesya, une—une nguyoba ikyene uku. . . Umwe mumenye, une njibwene imbungo ya bukoma, une ne ntumigwa, une ngetile u luko losa ulwa fisisya, umwe mumenye, ifya mumo. . . i mbungo, kangi une nāyaga pakubuka ukusegelela ku nkikulu unkeke nukumbula umwene, “Une—une—une ne ndumbilili, une—une ngwiputula ababine. Ngimba—ngimba ugwe ubāgile ukulonda ukuti une ngwīpūtīle ugwe?” Kangi une ngakētāmo siku akandu kamo bo ako. Kangi polelo, apa bakwisa babili pamo batatu ukongelelapo, nkati. Une nduko lumo ndinkugomokela nyuma nukugūlila.

⁷⁷ Kangi Nkundwe Arganbright ikwisapo pala, polelo une alinkuti, “Nkundwe Arganbright?” Umwene abāgile ukuya apa. Une ndinkuti, “Ngimba lo lutamio nki luli nu nkikulu yula?” Muketile?

Kangi umwene alinkuti, “Yula, yula yo langi.”

⁷⁸ Une ndinkuti, “Ena, mwe, mwe!” Muketile? Une ninogonaga abene bābagisēnie ukumbika umwene mu nyumba ya mbungo ku buyobumo, umwe mumenye, ikikyunga ikyene ukuti kingabalanilaga panja pa bosa abakikulu abangi.

⁷⁹ Loli, umwe mumenye, ugwe kufimbilisigwa ukwitendekesya, ukukéta, ukwipúta, akabalilo kâko ugwe kusála. Kabuno, uswe tukukéta, mwa iki, i Lisyu lya lufingo. Umwene, u nsingiligwa uyu u nnyambala ikusalaga, isakubonesyaga akayílo kâke. Ikyene kikubonesya iki kili mwa umwene.

⁸⁰ Lilino, ngimba umwe mubâgíle ukwinogonela u nnyambala, ísusígwe nu Mbepo Mwikemo, egege i kindukimo bo ikyo ukuya nkasi? Une—une—une ndikukupilikisya itolo ikyene mma, nkundwe. Lilino, lumo une ne itolo kipukusilo kyaiyolo. Loli, umwe mumenye, une—une ngabagíla ukupilikisya ikyo, muketile, kêtésya, kabuno ikyene kisakubonesya iki kili mwa umwene. Umwene u nkikulu isakuntula umwene ukutendeka a kâya kâke akankyeni.

⁸¹ Lilino, polelo, akabalilo kâko uswe tukusanuka ukugomokela pa kabalilo, ukubuka ku lubafu lwamwambepo. Kangi akabalilo kâko ugwe kukéta i kipanga iki kili nkísu, kikubombela bo ki kîsi, ukugílila nkísu, ukulilanila ni kîsu, ukubala i Ngomelesyo sya Kyala sifwane itolo bo fikuti Umwene akâsimbilemo siku Isyene, polelo ugwe—ugwe ubâgíle itolo ukwinogonela Kristi atisakwega u Nsingiligwa bo yula. Ngimba umwe mubâgíle ukwinogonela i kipanga ikyalilino kyamwisyugu ukuya Nsingiligwa? Komma u Ntwa gwangu. Une umma. . . Une ngâbâgíle kifuki ukupilikisya ikyo. Umma. Kumbukiliaga, lilino, u nnyambala nu nkasi gwake bali yumo. Ngimba ugwe ubagile ukwilungisania gwimwene ku mundu bo yula? Linga ugwe ũbagíle, ikyene naloliloli mu luko lumo kibagile ukusulumanisa u lwitiko lwangu mwa ugwe.

⁸² Kangi, polelo, bule u Kyala ikwilunganisia Mwēne ku kindukimo bo ikyo, undogwe ugwapaliposa ugwakipanga-kipaguke? Ngumba ugwe kwinogona Umwene abâgíle ukubomba iki, “Ukuya nu bubumbe bwa bunyakyala loli ukukana a maka aga galimo”? Umwene akabâgíla ukubombamo siku ikyene. Umwene ikufimbilisigwa ukuya na kayílo Kake mu mwene. I Kipanga ikyanaloli, ikyabwanaloli, ikipâpigwe-kabubili kikufimbilisigwa ukuya a—a kayílo aka kâli mwa Kristi, panongwa yakuti u ndume nu nkasi bali yumo. Kangi linga Yeso âbombile kyene kila kyanhobosyaga Kyala, âkyungaga i Lisyu Lyake nukubonesya pabwelu i Lisyu Lyake, u Nsingiligwa Gwake ikufimbilisigwaga ukuya gwa luko lulalula ulwa kayílo. Umwene akâbâgíle mma, mu njíla yililosa, ukuya kipanga-kipaguke. Panongwa yakuti, pala, kali ugwe kulonda ukuyoba sinyingi ukuti, “umma,” umwene ikulagililigwa ni kibugutila ku buyobumo, iki kikumbula umwene ikyakubomba kangi iki umwene akabagíla ukubomba, utubalilo twingi, amamailosi elifu-elifu ukusókako ku Lisyu ilyabwanaloli.

⁸³ Ikyene kinyali fiyo ukuti uswe tusókilémo ukufuma ku Ndongosi ugwanaloli uyu Kyala âtulekíle ukulongosya i

Kipanga. Umwene akātumilémo abapresibita ba kisu. Umwene akātumilémo siku aba bishopu, karidino, abaputi, abapāpa. Umwene ātumile u Mbepo Mwikemo kuli Kipanga, ukulongolela i Kipanga. “Akabalilo kāko u Mbepo Mwikemo isile, Umwene isakukulongolelaga umwe mu Bwanaloli bosa, ukusetula i findu ifi kwa umwe, ifi une mbabulilélépo umwe, ukufitwala ifyene ku bukumbukilo, kangi isakubanangisyaga umwe i findu ifi fikwisaga.” U Mbepo Mwikemo abagisaniaga ukubomba ikyo. Lilino, i fipanga fyalilino fikubengana nakyo Ikyo. Abene bakakigana Ikyene, polelo umwene ikuyaga bulebule Nsingiligwa gwa Kristi? Abandu ba mwisyugu bikusála i kipanga-kipaguke kyalilino. Iki ikyene kikubomba, ikyene itolo kikubonesya ukupilikisya kwābo ukupepe kwa Lisyu.

⁸⁴ Une ndikusanusya ukufulasya mma, loli ngusanusya ukukileka ikyene kibukege mbusolofu ukufwana mpaka umwe mwisakukikéta ikyene.

⁸⁵ Une negisye babili-babili bingi, loli ikyene akabalilo kosa kikungumbusya une isya Kristi nu Nsingiligwa Gwake. Bumo mwa bwegi ubu une nālyegisye apa, akabalilo kamo aka kakindilepo, ikyene—ikyene kyāli kindu ikyapamwanya fiyo mbumi bwangu. Ikyene kyo kili fyinja fingipo ifi fikindile, akabalilo kāko une nāli itolo ndumbilili u nkeke.

⁸⁶ Unnuguna gwangu ābombaga pa i—i PWA. Une ngamanya kali yumo ikukumbukilamo siki ikyo, mpaka na lino, pamo mma, yumo unkusi bo une. Kangi yila yāli i—i mbombo iyi i sikali yali nayo. Kangi u nnuguna gwangu ābombaga pamwanya pala, ukufwana mamailosi malongo matatu. Abene bākumbaga i nyanja simo, i mbombo ya kukyunga-fipeligwa.

⁸⁷ Kangi ālipo u ndumiana ābombaga pamwanya pala, nu mwene, ikufumila ku Indianapolis, ukufwana, o, ukufwana amamailosi mia yumo pamwanya pa Jeffersonville kūko une—une ngwitugasya, pamo nitugasyaga. Kangi kula āliko u...Umwene alinkuyoba kwa nnuguna gwangu, i lisiku limo, umwene alinkuti, “Doc,” umwene alinkuti, “Une—une ngulonda...Une ngayapakwega, linga une nāli ni hela isyakufwana ukunhumba u ndumbilili.” Umwene alinkuti, “Une—une ndinasyo i hela ukufwana isyakunyegela une ulwitikisyo, loli,” alinkuti, “Une ngayanasyo ihela isyakufwana ukunhomba u ndumbilili.”

⁸⁸ Doc alinkuti, “Ena, unkulu gwangu yo ndumbilili, kangi—kangi umwene—umwene abāgile ukukwegesya ugwe.” Umwene alinkuti, “Umwene atikuhombesya abandu panongwa ya findu bo ifyo.”

Umwene alinkuti, “Ngimba ubāgile ugwe ukunsuma umwene linga umwene isakunyegesya une?”

⁸⁹ Ena, ikilo kila u nnuguna gwangu alinkunsuma une. Une ndinkuti, “Linga umwene akégámo siku pabutasi, bosa babili ba abene, kangi abene bali . . . kilikyosa kili kitalusye.”

Umwene alinkuti, “Ena, ena, une ngwakundalusya umwene.”

Kangi une ndinkuti, “Linga ikyene kili, mbula umwene, isege kuno ukusuluka.”

⁹⁰ Polelo, akabalilo kâko i Kyobeluka kikwisa kangi u ndumiana alinkwisa ukusuluka. Ikyene kyâli kindu ikikulumba fiyo kwa une, ukukétapo ku nyuma pa iki. Une nã . . . Pamusi pa fula, kangi iligali lya Chevrolet ilikûlu, namagesi agankyeni gapinyililigwe nu lusambo lwa kupinyila imienda, iyi yendeseligwaga pala, pankyeni. Akabalilo kanandi itolo ukufuma pápo une nsyilege u nkasi gwangu, kangi une nitugasyaga nimwene, utupinda tubili utunini. Kangi—kangi Doc ali pala na une, ukubagûlila abene.

⁹¹ Kangi—kangi u ndumiana alinkusoka mwi gali, kangi umwene naloliloli akâbonekaga ukuya nnyambala gwâkwegaga, kwa une, pamo âbâgile kwa aligwesa, une ngusakikisya. Ena. Une nâbâgile ukula ifiláto ifinunupo, ukwegga i dola na sinda. Kangi umwene âfwéle ifiláto, syâlepwiki mosa. Kangi isulubali syake syâli naloliloli nsepetuke. Kangi umwene âfwéle kimo mwa ifijasi ifi ikikûlu. Une ngusakikisya mwe bamo mwe bându bakusipo mukabagila ukukumbukila. Ikyene kyâfwanága ikyene kyâkindilemo mmakina ga kusukila-imyenda kisita kwelusya, kangi ikyene kyâng’waligwe, ukupinyigwa mmwanya bo *ulu*, kangi inguto mmwanya.

⁹² Kangi u—u nkikulu unnini alinkusôka panja pa lubafu, ali na kanini, o, kimo mwa kala akanini aka diresi akalabe-labe.

⁹³ Une ngamanya. Une nâsobilemo ukukakolela u luko lwa findu fila, akabalilo kamo. Gingham, une ngusubila akene kakukôleligwa. Kangi polelo akene kâli . . . [Ikilundilo kikuseka—Nsimbi.] Une nâkayobile akene nubusobi kangi. Une—une akabalilo kosa ngubomba ikyene. Kangi une ndinkuti . . .

⁹⁴ Umwene alinkusôka ukufuma mu ligali, kangi abene balinkwisa pa mafyukilo. Kangi—kangi akabalilo kâko abene balinkwingila, i kindu ikipelakisa, umwene . . . une ngusakikisya, umwene itolo kifuki fyosa ifi umwene âli nafyo yâli sketi. Kangi umwene akâli ni filato, kifuki, nafimo. Umwene âsumile ukwitoga mwigali ukufuma ku Indianapolis, ukusuluka. Ali ni nywili innini sikwisila pási, kunyuma, mu luko lwa, buluke ubutali pasi pa nyuma yake. Abonekaga nkeke fiyo.

Kangi une ndinkuyoba ku mwene, “Ngimba ugwe guli nkulumba ukufwana ukwegigwa?”

⁹⁵ Umwene alinkuti, “Ena, nkulumba.” Kangi umwene alinkuti, “Une ndinako ukwitikisya ukusimbigwe ukufuma kwa t̄ata nu m̄ama gwangu.” Umwene alinkuti, “Une n̄afimbilisigwaga ukunangisya icyene ku—ku nyumba ya bulongi apa, ukuti nege ikyitikisyo kȳangu.”

⁹⁶ Une ndinkuti, “Umma ndaga.” Une ndinkuti, “Une ngulonda ukuyoba kwa ugwe akabalilo kanini bo uswe tuk̄ali ukubomba ubwegi ubu.” Abene balinkwitugasya p̄asi. U ndumiana alinkumilisa ukukelengania; umwene alondigwaga ukusenga inywili fiyofiyo. Kangi umwene alinkumilisa ukukelengania nkyumba. Umwene ak̄ambilikisya une mma. Une ndinkuti, “Mwanangu, une ngulonda ugwe ukupilikisya iki une nguyoba.”

Alinkuti, “Ena, nkulumba.”

Kangi une ndinkuti, “Ugwe unganile undindwana uyu?”

Umwene alinkuti, “Ena, nkulumba. Une nunganile.”

Une ndinkuti, “Ugwe unganile umwene undumiana?”

“Ena, nkulumba. Une nunganile.”

⁹⁷ Une ndinkuti, “Lilino, ngimba ugwe uli nu buyo ukummwegelako umwene ukufuma pa bwegesano?”

Alinkuti, “Ena, nkulumba.”

⁹⁸ Une ndinkuti, “Umma ndaga. Lilino,” Une ndinkuti, “Une ngulonda ukukulalusya ugwe i kindukimo. Une ngupilikisya, ugwe kubomba imbombo kumwanya apa pa PWA apa.”

Kangi umwene alinkuti, “Ena, nkulumba.” Ago go madola kalongo na mabili pa ndungu.

Une ndinkuti, “Ugwe ubagile ukupela ubwitugasyo ku mwene u nkikulu?”

Umwene alinkuti, “Une ngubombaga fyosa une mb̄agile ukubomba.”

⁹⁹ Kangi une ndinkuti, “Ena, ikyo kyo kyosa kinunu.” Kangi une ndinkuti, “Lilino, bule linga umwene ikufika ukuya panja pa . . . Bule linga umwene ikutaga imbombo iyi, kalumbu? Ngimba ugwe kwisakubombaga fiki, ukubuka ukubopela ukugomokela ku k̄aya, kwa m̄ama na b̄aba?”

Umwene alinkuti, “Umma, nkulumba. Une ngwisakwitugasya nu mwene.”

¹⁰⁰ Kangi une ndinkuti, “Bule, nkulumba, linga ugwe uli na b̄ana batatu pamo bana, nakimo icyakubalyesya abene, kangi ugwe ukuya nayo imbombo yiliyosa iyakubomba. Ngimba ugwe kwisabubombaga fiki, ukuntuma umwene ukuns̄oyapo?”

¹⁰¹ Alinkuti, “Umma, nkulumba. Une nisakusukulikaga ukukindilila nkyeni. Uswe twikufikaga kula, mu njila yila.”

102 Une ndinkwipilika nnini. Kangi une nâketile ukuti umwene naloliloli âlinganile umwene, kangi abene bâganene yumo ku nnine. Une ndinkubegesya abene.

103 Polelo une ndinkuswiga kûko umwene âlimmwegile umwene. Amasiku manandi, une ndinkundalusya unuguna gwangu, Doc, kûko ikyene kyâli. Umwene alinkuti, “Busa sulukilaga ku New Albany,” a kâya akanini pâsi pitu.

104 Kangi ukusuluka pa kisôko, kûko une nâli ni kitini kilambalele pala, kûko une nâbukâga i lisiku lililyosa akabalilo kâko une—une nabombaga iyakukêtésya isambo sya magesi. Polelo akabalilo kâko abinangu bosa, abene bosa bitugesye ukusyungutila, bikuyoba tsunga ni findu, une nâbukaga mwigali nukubopa ukusuluka pa kisôko nukwipûta akabalilo kala, nkati mula, kangi ukubala i Bangeli lyangu, pâsi pa kiyabo ikinywamu kya kitini kûko imbombo sya fisulo ifyaiyolo fyâlisibile ukuyako. Kula filiko ifilundilo fya ifibokosi fya magali ifyaiyolo fitugesye pâsi pala.

105 Kangi u mwinitu uyu âbukile pâsi pala nukwega kimo mwa fibokosi fya magali nukwikekela mwene undyango mu kyene. Kangi âlyegile ikinyuzi nu komelela amabatani.

106 Balinga aba bamenye ukuti amabatani gakukomelela go fiki? Akayapo nayumo un’Kentucky apa, kokuti. Ikyene kyo, ega akayabo ka litapwa, bika akapini-kabindilelobe mu kyene, akapiki akanîni. Kangi polelo ukubindikisya akene nkati mu . . . Ilyo lyo libatani lwakubindikisya.

107 Polelo, abene bâkibile ilyene mosa. Kangi umwene âbukile kula ku mbombo sya fisulo nukwakwiyegela mwene ifindu fimo, nukupela pa bukanyilo, ukufyukilapo. Kangi nukwega amabokosi amakûlu, nukwikabila mwene i mēsa. Kangi une ndinkwinogona, i lisiku limo, “Une ngwisakusuluka pâsi nukukéta mumo abene bayîlile mula.”

108 Ukufwana i myesi mihano na gumo bo kikâli kila, une nâlyegisye u mwanundindwana gwa E. V. Knight ku mwanundumiana gwa E. T. Slider. E. V. Knight, yumo mwa banyambala uyu alipo pa Kisôko Ohio, kangi, o, ikwendesya i kipangila-tomba ukukinda mula, ukubumba i nyumba imbumbila-ngani isi, na fyosa no ifyo. Kangi—kangi Slider, E. T. Slider, yo kampani ya nsanga ni sangalabwe, bāna ba bakabi maelifu-elifu. Kangi une nâbegisye abene.

109 Kangi une nâbukile ukugomokela mbuyo, ukwandisyamo mu kyene ukufwana imilungu mibili, nukugomokela nkitembe nukufugama pa kînulisyo kya ntu. Kangi gwesa u mulimuli na filifyosa une nakindilemo, kifuki, nafimbilisigwaga ukukindamo, ukubegesya babili bala! Kangi akabalilo kâko abene bikwisa, fiki, abene bâli. . . Akâ babili akanîni aka itolo bālimile pala nkyumba ikinîni ikyaiyolo kûko abene bâli

na kakota akāsōfa ni kitala ikipinde, loli abene bosa-babili bālyegesigwe nu lukomana lulalula.

¹¹⁰ Kangi polelo, i lisiku limo, une ndinkwinogona une ngubukaga ukusuluka nukuyatila babili abakabi bala. Abene bakālongdigwaga ukubomba imbombo, aba tāta bābo bāli bamaelifu-elifu, bābayengile abene akāya akanunu. Ukuyoba ubwanaloli, uyu E. V. Knight, pamwanya, apa pa kyamba, ikyakwigūlila ikifigo kyake kya amakarāt kalongo na mana pa nyumba yake iyabunyafyale, polelo umwe mubāgile ukwinogonela lu luko luki ulwa kāya ulu abene bītugasyaga ngamo. Abene bakāfimbilisigwaga ukubomba imbombo. Abene bāli ni Cadillac innunu iyi bapegigwaga ikyinja kilikyosa. Kangi itolo, bānike itolo, kangi abene itolo bāli na kalikosa abene bālongdaga. Akabalilo kāko une ndinkwenda ukusegelela i lisiku limo . . .

¹¹¹ Lilino, mumo une nāmanyene na bene, yumo mwa binābo āli mwinangu nnunu gwa une. Uswe twesa mu luko lumo twikyelaga palikimo. Kangi umo mo une nālisile ukubamanya abene, akabalilo kāko abene bālongdaga une mbegesye abene.

¹¹² Polelo une ndinkubuka kumwanya kula ukubayatila abene. Une ndinkusōka panja pa iyaiyolo Ford yangu, nukwenda ukusegelela amafyukilo. Kangi—kangi une ndinkufika pamwanya, panini kifuki fiyo, kangi une ndibapilika abene. Kangi abene naloliloli bumanaga. Abene bāli na kabini na yumo ni nnine. Abene bāli ku kimogo. Umwene āli ndindwana ummogi fiyo. Kangi umwene āli yumo mwa behe abamogi aba. Umwene āponjwile ifyabupi fingi ukusyungutila kula, kangi umwene ākabile amagali gamo ni findu, panongwa ya kuya mwehe ummogi. Kangi une ndinkukéta ku bene, kangi yumo ālitugesye mu nguto yimo kangi yumo mu yingi, bikumana ukufwana ni sya ndumiana yumo umwene u nkikulu āmogile nagwe, pamo u ndindwana yumo, i kindukimo.

¹¹³ Akabalilo kāko une ngwisa pala, abene balinkunyela mmwanya nakalinga fiyo nukukamatana yumo ukukilania unnine pa kipālo pala, kangi afiboko fyābo—fyābo, ukukilania i kipālo, bikwisa bikwenda ukusegelela i kifigo. Balinkuti, “Fiki, mubombile kula, Nkundwe Branham! Ngimba ugwe fikwenda bulebule?”

Ndinkuti, “Umma ndaga. Ngimba umwe fikwenda bulebule?”

¹¹⁴ Kangi, “O,” umwene unnyambala alinkuti, “Une—une . . . Uswe twe bahobofu fiyo. Bule uswe, lūki?”

Kangi umwene u nkikulu alinkuti, “Ena, gwempala.” Muketile?

¹¹⁵ Lilino, umwe muketile, umwe mukufwala i kindukimo iki kikaya kyanaloliloli mma. Lilino, ugwe ukabagila ukwilungusya nu moto unsingūle mma, bo fifimo mwa fipanga ifi fikugela

ukusíngúla pentekosti, ugwa kindukimo iki kyāboníke i fyinja maelifu kimo ifi fikindile pamo i fyinja maelifu mabili ifi fikindile. Ugwe ukabagile ukuya ndungulano nu moto ūnsíngulígwe mma. Pentekosti yo itolo gwanaloliloli umwisyugu bo mumo umwene āyilíle akabalilo kala. Muketile? Ena. U Moto gukáli gukugwa. Ugwene gukaya moto gwakusíngúla. Ugwene go Moto gwanaloliloli.

116 Polelo, abene, itolo pala abene balipo. Muketile? Une—une ngālonidaga ukwitugasya bo lula mma.

117 “O,” une ndinkwinogona, “umwe mumenye, itolo pamwanya pa lugéngé kangí ukukilania pa kisōko, kula ko kūko aba babili abangi bāmaliikile.” Une ndinkwinogona, “Pamusi pa Kyobeluka kimo une nisakutelemukila pási pala nukukéta mumo abene bendelaga mulamula.”

118 Polelo une, mfitile pa kisyo, kangí imyenda gyapambombo imifitano mfwéle, ndi ni fyombo fyangu. Une ndinkwinogona, “Une ngubabendekelaga abene.” Une ndinkubendekela mulamula ukuya bo une nguketesya ifipakikisya amagesi ukuya filendwike panongwa ya njasi pamo i kindu kimo, kangí bo une nendile ndubafu lwa lusambo lwa telefóni, isambo sya magesi ukugolosya ndusōko. Kangí pala yilipo i Chevrolet ingulu, yālitugesye pankenyi. Ukufwana i kinyinja kimokyene, ukufuma pápo une mbegesianiege abene. Kangí pala yalipo i—i. . . Ikifigo kyāligwíke, kangí une nābagíle ukubapilika abene bikuyoba. Polelo iki kikuboneka ngati nsyobi, loli une ndinkusegelela kifuki ukufwana mpaka une nābagíle ukupilikisya, ukukéta iki abene bāyobága. Nālimíle pala. Kangí une itolo ngulonda ukumanya, kwa nimwene.

119 Une niganíle ukusyagania nukuya nsinsimikisya une mmenye iki une nguyobelapo. Iyo yo njila iyi une ngubombela ni Lisya lya Kyala. Ngimba Ikyene kyo Bwanaloli, pamo ngimba Ikyene kikaya Bwanaloli? Ngimba Umwene isakukyunga i Lisya Lyake, pamo ngima Umwene atikukyunga i Lisya Lyake? Umwene atikukyunga i Lisya Lyake, kokuti Umwene akaya yo Kyala. Muketile? Umwene naloli ikukyunga i Lisya Lyake, Umwene yo Kyala. Muketile?

120 Kangí polelo une ngulonda ukukéta mumo abene bendelaga mula. Kangí une ndinkubendekela mula ku lubafu, naloliloli kinūnu. Une ndinkumpilika umwene ikuyoba, “O, lūki, une nālonidaga ukūla kila kiyege kyāko, naloliloli.”

121 Umwene unkikulu alinkuti, “Lilino, kéta, ndumbula-nyafu.” Umwene alinkuti, “I diresi ili lili kanunu itolo mosa.” Umwene unkikulu alinkuti, “Fiki, ili lyo itolo lili kanunu.” Alinkuti, “Une ngupalisya ikyo. Loli ugwe kéta. . .”

122 Une ndinkubendekela ukusyungutila, polelo une nābagíle ukuketéla mbulenduke, kūko i kifigo kyagutígwe ukwiguka pala mu bokosi lya ligali. Kangí pa umwene āli, ítugesye

nkati mula, kangi umwene unkikulu pa lufugato lwake; kangi ikiboko kyāke kimfugatile umwene, kangi umwene unkikulu ukusyugutila umwene. Kangi umwene āli na kimo mwa fitili ifi ifyaiyolo ikipeteke, kangi ukubika akabwina kanini, ukukibindikisya ikylene pāsi, pamwanya, nukukwabila panja i kyeke kya buhombigwa bwāke, nkati mula. Umwene—umwene ākilambalike ikylene pala pa mēsa. Alinkuti, “*Isyakuti* sya fyailūka. *Isyakuti* sya kwiponesya. Kangi *isyakuti* pa ligali.” Kangi abene balinkutoligwa ukulungisya fyosa. Ukwisa kusyagania, umwene ālibwene idiresi pamwanya pala mwi bwindo, āliketesyāga ilyene ku milungu mibili, ili lyuligwaga pa dolar yimo nikindukimo. Umwene ālondaga ukwega ilyene. Alinkuti, “Ena, lūki, ugwe ubāgile ukuboneka mmogi mu lyéne.” Kangi umwene alinkuti . . .

¹²³ Umwene unkikulu alinkuti, “Loli, lūki, une—une ndinalyo i diresi. Une—une ndikulondigwa ukuya nalyo ilyene fiyofiyi ymma.” Muketile? Kangi akehe akanini kala . . .

¹²⁴ Kangi une ndinkugomoka nyuma, ndinkukéta kubufyuke. Une nābagile ukukéta i—i mbanda pa mwanya pa nyumba iyingi yila. Une nālimile pala nukukéta, amaminiti manandi. Une ndinkwinogona, “Yo ani uyu yo nnyambala nkabi?” Une ndinkwinogona, “Linga, Bill Branham, linga ugwe kulonda ukwega u buyo ubu, ngimba ugwe kubukaga kugu?” Kwa une, une āngāli ngwega komma ikindu ikimogi pa mwanya pa kyamba. Une āngāli ngwega akayīlo aka pāsi apa, ukuya naloliloli mpelakāya, u munduyumu uyu ālinganīle une kangi āsyalaga na une, u munduyumo āgelaga ukupela a kāya; kangi komma ukukōnesya i lilopa pa kilikyosa, panongwa ya tuninitunini; u munduyumu uyu āli na ugwe, kiyabo kya ugwe.

¹²⁵ Ikyo kyo bwila kyālibanīlīle kwa une, isya mumo kila kyāli. Yumo āsalīle u ndindwana ummogi, u yungi āsalīle a kayīlo. Lilino, iyo yo njila yene iyi ugwe gwābagile ukusalīla. Ikyakwanda, londesya ākayīlo; kangi polelo, linga ugwe unganile umwene, kinunu.

¹²⁶ Ketésya, u Adam gwakwanda gwa Kyala akāli nu lusalo nalumo, ulwa nkasi gwake. Umwene akāyīlémó nalo u lusalo. Kyala itolo alinkumpela umwene yumo, kangi umwene akāfikilepo ukunsāla umwene. Polelo uswe tukusyagania umwene unkikulu alinkundosya umwene ku bupefyo ukufuma ku Lisyu Iya Kyala. Umwene akālipūtīle pa nongwa iyi. Umwene—umwene—umwene akaya bo ugwe na une. Umwene akāyīlémó nu lusálo. Kangi ukongelelapo, mukubomba sila, umwene unkikulu ālindongolīle umwene ukufuma ku buyo ubutalusye ukuya mwanundumiana gwa Kyala. Kangi umwene ābombile ikylene ukwisila mu kunnangisya umwene injila innunupo iyalilino iyakwitugasyila, i kindukimo iki abene naloliloli bakābagile ukuti āngāli bakabomba mma. Loli a kayīlo ka umwene kānnangisye ukuti umwene āli nsobi. Ifinyonyo

ni fyakulónnda fyake fyali itolo fisobi. Kangi ukumpepeka umwene, mukwisila mbwinogonelo bwake, ukuti u lumuli ulupya ulwalilino ulu umwene álwagile, iki kyâli kyakukindana ku Lisyu lya Kyala, yâli yo njila inunupo ukwitugasya.

127 Kangi ngimba bakikulu balinga umwisyugu, kangi nukusyumbutunya, abanyambala, aba babagile ukunkwaba u nkikulu unnunu ukusôkâko kwa Kyala, pamo ukukwaba u nnyambala unnunu ukufuma kwa Kyala, ukwisila mu kumbula umwene, “Ubwiputi ubu, umwe balumiana ba kiPentekosti, ubwiputi bula,” abene bikuti, “o, kila kyo bwitugasyilo-bwaiyolo, ikyene kyaiyolo kyakifunienie, komma ugwe ukwitika kila.” Ugwe kinunupo gwiputi nubukafu bo ukâli ukammwega u ndindwana yula, une ndikupasya umwene yo mmogi bulebule. Ikindu kilakila ku nnyambala.

128 Umwene unkikulu alinkumpepeka umwene ukusôkako ku bwigane bwa Kyala nukumpela umwene ukubomba ikindukimo iki umwene ângali akabaomba mma, kangi, ukwisila mu kyene, ukupela ifwa ku luko lwa bundu lôsa. Iyo yo nongwa i Bangeli likunkanisya umwene ukumanyisya, pamo ukulumbilila, pamo ukukôla i Lisyu lya Kyala, mu njila yiliyosa.

129 Une mmenye, kalumbu, bingi ba umwe mukuyoba, “U Ntwa angolife une ukulumbilila.”

130 Une ndikubukaga ukûmana na ugwe. Loli une ngukubulaga ugwe, i Lisyu likuyoba ugwe komma ukubomba ikyene. “Umwene unkikulu atisa kumanyisya, pamo ukupôka ubulagili bulibosa, loli ukuya nkimyemye.”

“Ena,” ugwe kuyoba, “u Ntwa âlimbûlile une ukubomba ikyene.”

131 Une ndikwilamwa ikyo na panandi. Ngimba umwe mwâpîlîke i Ndumi yangu ikilo kimo isya Balaam? Balaam âlyambilile ubutumulo ubwakwanda, ubutumula-nukugolosya ubwa Kyala, “Komma ukubomba ikyene.” Loli umwene âlinkûmilîsya ukulemasya posaposa mpaka kubumalikisyo Kyala alinkumbula umwene ukubuka ukubomba ikyene.

132 Kyala abagile ukukwitikisya ugwe ukulumbilila. Une ndikuyoba ukuti Umwene akâbombile. Loli ikyene kitikufwana ni Lisyu nu lutendekesyo Lwake ulwakubwandilo. “Kabuno umwene abagisenie ukuya pási pa kupilikila, mumo lukoyoba lôpe u lulagilo.” Ikyene kyo kyabwanaloli. Polelo, umwene abagisenie ukuti ângabômbâga ikyene.

133 Lilino, kêtésya kangi mumo ikyankipeligwa kikwimila ikyamwambepo. I Lisyu likuyoba, ukuti, “Umwene apeleligwe ku nnyambala, kangi komma u nnyambala ukupeleligwa ku nkikulu.”

134 Lilino une ngubukaga ukuyoba, kangu panongwa yafiki, mu maminiti manandi, pa Nsingiligwa gwa Kristi, loli une ngugela ukubanangisya umwe u lwalo lwa icyene.

135 “U nkikulu apeleligwe ku nnyambala, komma u nnyambala ku nkikulu.” Iyo yo nongwa, pási pa ndagilo syaiyolo, i mitala gwáli mitikisigwe. Kéta kwa Davidi itugesye pási pala na bakasi bamia bahano, kangu i Bangeli lyātile, “Umwene āli nnyambala ukufuma pa ndumbula yīyo iya Kyala mwene.” Na banakasi bamia bahano, kangu Solomoni na baelifu, loli komma yumo mwa bala abakikulu ābagīle ukuya nu ndume uyungi.

136 Umwe mukuyagaga i tepi pa *Ubwegi Nu Kusōka*. Ikyo, mmwanya pa mwanya pa kyamba ku Tucson, apa komma patali fiyo mma, une nāli mmwanya mula ngwiputa isya icyene. Abene balinkusōsya aba sukulu, ukukētēsya i Mbanda ya Moto yila ikusyungutula i kyamba nukubuka nkisondelo, ukugomoka nukwisa, mmwanya na pási. Abandu ukusyungutula kuno bamenye icyene, kula, kangu bakimwene Ikyene; kangu Ikyene. . . akabalilo kāko Umwene ālimbulīle une u Bwanaloli ubwa aga amalalusya ga ubwegi nu kusōka. Linga lulipo ulubafu lumo lukubuka injila *iyi*, kangu yimo yikubuka injila *yila*, pikufimbilisigwa ukuyapo u Bwanaloli pa buyubumo. Ukufuma pa Fimyatiko Fihano-na-fibili, Umwene ānangīsye iki kyāli Bwanaloli bwa icyene.

137 Kētēsya, lilino, umwene unnikulu akābagīle ukwega abalume baelifu, panongwa yakuti, “Unnikulu āpeleligwe ku nnyamba, kangu komma unnyambala ku nkikulu.” Bosa bala abakikulu bamia bahano bāli itolo bakasi ba Davidi mwene, kangu icyene kyāli kyakwimila. Akabalilo Kristi ikwitugasya pa Kikota mu Finj’elifu, u Nsingiligwa Gwake atisakuya mundu yumoywene, loli icyene kisakuya bakalongo ba baelifu, u Nsingiligwa, bosa mu Yumoywene. Kangu Davidi āli na banakasi bingi, ukuya mundu yumo, loli bene bosa ba abene palikimo āli nkasi gwake. Bo gu Mbili gwa bitiki guli Nsingiligwa gwa Kristi, panongwa yakuti Ikye yo Mwene, u nkikulu. Umwene āli Nnyambala. Lilino, uswe tupeleligwe kwa Kristi. Kristi akāpeleligwe kwa uswe mma.

138 Ikyo kyo iki uswe tukugela ukubomba umwisyugu mmabuku gitu, ko kugela ukupela i Lisyu (ili lyo Kristi) ukutufwana uswe, mbuyo bwa uswe ukugela ukwipela twibwene ukufwana ni Lisyu. Ikyo kyo kikindane.

139 Akabalilo kāko u nnyambala ikusála u ndindwana yumo ukufuma ku kikolo kimo, umwene alingasubilaga pa bumogi, kabuno ubumogi bukusyoba. Kangu ubumogi, ubumogi ubwalilino ubwankisu, bo bwa mōhesi.

“O,” une ngupilika yumo ikuyoba panja apo, “gwandega apa, ndumbilili!”

¹⁴⁰ Une nguyoba ukuti i findu ifi pa kisu kyapasi iki, ifi fikuköleligwa fimogi, kyo naloliloli fya möhesi. Une ngwisakusisimikisya ikyene kwa ugwe. Polelo, mbelu bwa buyobelo ubu, unko uswe tulondelonde i Lisyu ilikemo ilya Kyala, ukukêta ukuti ikyene kitalusye pamo mma. Kangi mwe bamo ba umwe bakikulu mukulonda ukuya bamogi! Kêta kûko ikyene kikufumulako. Ku bwandilo, uswe tukwaga ukuti u Sétano âli mmogi fiyo mpaka umwene âsyobile a Bandumi. Kangi umwene âli yo Gwandumi ummogi unkinda-bosa ba abene. Kyânangisye, ikyene kilambalele mwa möhesi. Isyambupingani âyobile, Solomoni âyobile, “Ubumogi bo bwaitolo.” Uko ko kotalusya. Ubutulwanongwa bo bumogi. Naloliloli, ubwene buli. Ubwene bo bukusonga.

¹⁴¹ Une ngulonda ukubalâlúsya umwe, nukuyoba ikindukimo apa kwa umwe. Une ngulonda umwe mukêtésye, amaminiti manandi. Uluko losa ulwa nkisu, injuni, ifinyamana, uswe tukwaga ukuti pa bumi bwa kinyamana, fyosa ukusosyapo umundu, ikyene yo gwakinyambala uyu mmogi, kango komma ugwakikikulu. Nongwa yafiki kila? Kêta ku . . . Kêta ku mbabala, i—i mmogi inywamu imbabala-ngambako ni mbembe syake, kangi akanini akaboneke-bo-mbunda akambabala-mama. Keta ku i—i nguku, akanini, akalabelabe akanguku, kangi i nywamu ilya mukolwe ilimogi-mayoya. Kêta ku njuni innyambala kangi injuni ingikulu. Keta ku ilisekwa lya ndîsu kangi ilyakikikulu. Muketile? Kangi lukayapo u luko lumolwene nkisu kyapási, ulu lupeligwe, ulu lubagile ukusyoba nukwinama pásí bo u nkikulu.

¹⁴² Lilino, kalumbu, komma ukusumuka nu kusôka panja. Gûlila itolo mpaka uswe tupilike ubumalikisyo bwa Iki. Muketile? Muketile?

¹⁴³ Kikayapo nakimo, ikyakikikulu ukusôsyapo unkikulu, kibagile ukuya kyabulogwe. Umwe mukuyikolela imbwa “ya malaya,” umwe mukuyikolela ingulube “i—i ndogwe,” loli, mukayîlo, ifyene fili na kayîlo kingipo ukukinda sinda gwa ndondwa sya senema kula panja apa. Ifyene fikâbagila ukuya nakimo ikingi loli fyâkayîlo.

¹⁴⁴ Kangi u nkikulu yo uyu âsanusígwe ukukilanisania, panongwa ya buniongafu. Uko ko kotalusya. Kêta kûko ubumogi bukummwegela umwene? Lilino, iyo yo nongwa kila, umwisyugu, uswe tukwaga ukuti abakikulu bikufyuka mbumogi. Umwe ega Pearl Bryan, ngimba umwe muketilemo ububonekelo bwake? Âbagile ukuya mmogi unkinda-bosa gwa America. Akayapo nayumo u mwanike gwa kusukulu ukufuma ku sukulu yiliyosa loli yuyo abâgile ukumbika umwene mu—mu lukindi lwa kunyuma. Ngimba umwe mumenye ukwene kubâgile ukuya lululo? Ngimba umwe mumenye i Bangeli likuyoba ukuti iyo yo njila ukwene kwisakuyilaga?

145 Ngimba umwe mumenye ukugwa kwālisīle na bakikulu ku bwandilo? Kangi ukugwa. . . Ubumalikisyo bwisakumalikisya mu njila yilayila, abakikulu ukwisa mbulagili nukulagila pa banyambala, na fyosa bo ifyo. Umwe mumenye i Lisimbo likuyoba ikyo? Umwe mumenye, i lisiku ili umwene ikufwala imyenda ya nnyambala, nukutumula inywili syake, ifindu fyosa ifyo fikukulwana ni Lisyu lya Kyala. Kangi umwe mumenye umwene ikwimila i kipanga? Akabalilo kāko ugwe kukētésya iki abakikula bikubomba, ugwe kukētāga iki ikipanga kikubomba. Ikyo kyo katikati kotalusya. Lilino, lilino, ikyo kyo itolo kyābwanaloli bo li Lisyu lya Kyala lili lwābwanaloli.

146 Kikayapo ikyakikikulu iki kipeligwa iki kibāgīle ukwinama pási bo u nkikulu abāgīle. Kangi pópe, ukwisila mula, ukuya apeligwe ukufuma ku- . . .

147 Umwene akāli mu kipeligwa ikypalwanda. Ifyakikikulu fyosa fili mu bupeligwa bwapabwandilo: injuni, innyambala ni ngikulu; ifinyamana, ifinyambala ni fikikulu. Loli, mbumi bwa bundu, Kyala ābumbile mwene u nnyambala, kangi Umwene ālyegīle ukufuma ku mwene. Kangi u nkikulu yo kitendekigwe-palubafu kya nnyambala, panongwa yakuti Kyala akābikilēmo ikindu bo iki. Londesya a Masimbo. Katikati kotalusya. Kyala, umma, nkulumba, mu kipeligwa Kyake ikypabwandilo. Umwene ābikigwe panja pala.

148 Loli linga umwene abāgīle ukwikolela mwene kanunu, go mfunjo nki umwene alinago ukukinda u nnyambala. Umwene abikigwe pa buyo ubwakugeligwa. Ukwisila mwa mwene kulinkwisa u bufwe. Umwene ali ni nongwa ya bufwe bosa. Loli polelo Kyala alinkusyumbutuka nukumbombela yumo ukutwala u Bumi ukugomokesya kangi; ātwele u Mwanundumiana Gwake ukwisila mu nkikulu, yumo ugwakupilikila. Loli yumo umbibi yo—mbibi ukukinda-bosa aba balipo; kikayapo nakimo kibāgīle ukubuka pási lulalula.

149 Kaini, u mwanundumiana gwa Sétano, inogonaga ukuti Kyala itikisya ubumogi. Umwene ikubomba umwisyugu. Kaini āli mwanundumiana gwa Sétano. “O, lilino!” umwe mukuyoba. Uswe tutikubuka nkati fiyo mma pa ikyo, loli unko une ndamulanie ikyene itolo kwa ugwe. Ili Bangeli lyāyobile ukuti umwene “āli gwa umbibi yula.” Polelo, ikyo kikulamulania ikyene. Umma ndaga. Lilino, umwene āli mwanundumiana gwa Sétano. Kangi umwene ālinogwine ukuti, ukutwala mula ikigemo kimo nukukitendeka ikyene naloliloli kimogi panongwa ya bwiputi, ikyo kyo iki Kyala ābagīle ukuyindika.

150 Abene bikwinogona, bikwinogona ikindu kilakila umwisyugu. Naloliloli. Iki, “Uswe tukuyenga ikiyumba ikikulumba. Uswe twisakuya ni fipanga-fipaguke ifikulumba. Uswe tukutendekaga ikiyumba ikinywamu ukukinda-fyosa kangi abandu abafwala-bunu ukukinda-bosa, abaputi abālwiho

ukukinda-bosa.” Utubalilo tumo Kyala yo mamailosi maelifu-
elifu kalongo kubutali ni kyene. Uko ko kutalusya. Pópe, ikyene
kyo kipanga.

¹⁵¹ Polelo, linga Kyala itolo ikuyindika ukwiputa, ubwanaloli-
ndumbula, ukwiyipa, Kaini áli itolo gwakatikati bo yu
Abelo. Loli ikyene kyáli ukwisila mu busetuli, ukuti umwene
ásipilikisye ukuti ikyene kikáli ma apulo aga abapapi bake
báile.

¹⁵² Une nguyobaga i kindukimo apa iki kitikupilikigwa
kanunu ukuya kifumile ku ndumbilili, loli une ngukiyobaga
ikyene, mulimosa. Une ngupilika aba abangi aba bikuyoba
i findu, polelo une. . . ukuyoba utusunga utunini, kangí une
ndikusanusaya ikyene mma. Une nguyoba iki, palema, “Linga
ukuyla ama apulo kyapelile abakikulu ukusyagania abene báli
ngelebune, uswe kili kanunupo tuyabanisane ama apulo kangí.”
Muketile? Muketile? Uu-huu. Nswaga une panogwa ya ikyo, loli
itolo ukuti ikyene kikusanusyaga. Une mbapinyile umwe apa,
kangí ukuyoba isya bakikulu, na fyosa bo isyo. Une—une—une
ngulonda umwe mwihobole ku miniti yimo, panongwa ya iki
kikwisa ukukonga. Lilino, kétésya, ugwe. . . Agene gakáli ma
apulo mma. Uswe tumenye ikyo.

¹⁵³ I kipanga kisile ukuya mmasiku aga, ni fyakukaba fyabo,
ukufwana ni fyakukaba fyosa ifingi ifipeligwa-na-bandu, fisile
ukuya fyásayansi. Abene bikugela ukugela ikipanga kyásayansi,
ukwisila mu lukwabo lwa bubonekelo ni mbanda ingulumba.
Kangí ikyene kyo kibibi fiyo ukuti aba kiPentekosti bingile
nkayila kala. Ugwe gwayaga kanunupo ni ngwaya, ukusula pa
nguto, kangí u Mbepo gwa Kyala akusyungutile ugwe. Loli ugwe
kugele ukwifwanikisya no bangi abene, panongwa yakuti ugwe
ubagwíke. Ikyo kyo iki kyábombile ikyene. Muketile? Ifipanga
fikugela ukuya fyásayansi.

¹⁵⁴ Kangí kumbukilaga, akabalilo kâko u mundu ikukaba
ubufyuke ukwisila mu sayansi, umwene ikwigoga mwene i
lisiku lililyosa. Akabalilo kâko umwene âtendíke ilyoto lya
ndusu, keta iki ilyene libombile. Akabalilo kako umwene
âtendíke i ligali, ilyene likugoga bingipo ukukinda mumo
likubombela ilyoto lyandusu. Lilino umwene iyâgíle mwene
ilipufulilo lya haidrojeni. Nguswiga iki umwene ikubombaga na
ikyó? Kutalusya.

¹⁵⁵ Kangí momumo i kipanga kiyílíle, akabalilo kosa ikyene
kikugela ukukaba ukwisila mu sayansi, ukwisila mu ndendeko
imbeligwa-nu-mundu, ikyene kukubegela umwene kubutalipo
ukufuma kwa Kyala, kangí nkati mwa bufwe, ukukinda mumo
ikyene kyáli ku buyo ubwakwanda. Uko ko kutalusyo. Komma
ukusála i kipanga kyâko i njila yilayila ugwe gwabombile u
nkasi gwako. Muketile? Iki sayansi yábombile ku mwene kyáli
kiswigo, loli ugwe kinunupo ikyunga ukufuma ku kipanga pa

ikyo; umwene âtendîke ilangi, ama lyoto, ni findu fyosa ifingi ifi. Sala ukwisila mu kayîlo ka Lisyu Lyake.

¹⁵⁶ Lilino unko uswe tufwanikisye u nsingiligwa ugwakipeligwa ugwa mwisyugu nu kipanga-nsingiligwa unkoleligwabubo ugwa mwisyugu. Fwanikisya u nkikulu, ikubuka ukwakwegigwa umwisyugu.

¹⁵⁷ Lilino, kâta itolo iki sayansi yimbômbîle umwene. Umwene ikwisa panja, ikyakwanda, ni nywili syake sisengigwe, na yimo mwa bupêsélo bwa Jacqueline Kennedy ubu, muketile, pamo ikindukimo bo ikyo. Kangi ngimba umwe mumenye iki i Bangeli likuyoba? Ili Bangeli mbwanaloli likumpa u nnyambala, linga umwene ikulonda, ubwabuke ukunsôsya umwene unkikulu mbusôka-nyega, linga umwene ikubomba ikyo. “Umwene yo nkikulu unkosyasoni, uyu isakusenga i nywili syake.” Ili Bangeli lyâyobile lûlo. Kutalusya. Ngimba mukâmenye ikyo? Huu? O, ena! Une ngulumbilila fiyo mu California ukuti umwene mulingamanya ikyo. Uko ko kutalusya. O, ena! Ngimba kyo kinununki ikylene kikubomba kwa une? Abene bikubomba ikylene, pôpe. Ugwe ukabâgîla ukwega i ngulube nukusanusya i ngamu yake, ukumpela umwene kang’osi. Kêtésya.

¹⁵⁸ Ugwe kwisa kumbenga une ukufuma pa iki, loli ugwe kwisakumanyaga u Bwanaloli. Muketile?

¹⁵⁹ Kâta. Unko uswe tufwanikisye ikylene. Apa umwene ikwisa nu bwingi bosa ubwa lângi, i kindukimo iki umwene akaya, u nsingiligwa gwalilino. Nsugusulisya ikisyo kyake, umwene unnyambala abâgîle ukubopa ukufuma ku mwene, lumo. Ukukutlisya ugwe ku bufwe, ukusôsyaपो ifindu fyosa fila ukufuma ku mwene. Kangi polelo momumo kyope i kipanga kili ni kyeni ikinywamu, ikisinguligwe, u Max Factor ummalisye ugwabufundakyala. Uu-huu. Bosa babili bali ni—ni kisyo ikimogi, ikyabutungulu pa bêne, ubumogi ubutendekigwana-bandu kangi komma ubumogi ubutendekigwana-Kyala. Komma akayîlo kingi mu yimo ni yingi.

¹⁶⁰ Kêtésya, bo yu Sétano itolo, bafikilepo ukusyôbelâmo, fwanikisya u nsungiligwa ugwamwisyugu lilino nu mwene: ikufwala utwabakabundu, ukwisingula ilangi, ikusenga inywili syake, ikufwala imyenda igi gikuboneka ukuya bo gwabanyambala, kangi ikupilikisya ku ntimi uyu âlimbulîle umwene ukuti kila kyâli kyosa kitalusye. Umwene yo nsyobi. Umwene isakukubilwa panongwa ya kyene mfishu ifyakwisilya. Uko ko kutalusya. Ukubomba kila ukusyoba, ukuya kimo iki umwene akaya mma.

¹⁶¹ Iyo yo njila iyi i kipanga kikubombela, bikwega ifinywamu DD., Ph.D., LL.D. Polelo ugwe kuyoba, “U ntimi gwangu yo *iki, kila, ni kingi,*” lumo aménye nyingipo mma isya Kyala ukukinda mumo u Hottentot amenye isya ikilo kya ku Igupto. Uko ko kutalusya. Kutalusya. Ubwendelemo bwafundakyala

bwa seminare bumo panja pala, kang'i itikumanya kingipo mma isya Kyala ukukinda nakimo.

¹⁶² Ikipanga kyamwisyugu ni langi yabo iyabufundakyala, hmm, ukuya na bakikulu babo nu lwimiko lwabo losa lusengigwe, nu pūsi yumo gwabo kang'i u ntimi uyu abene balinayo, bo yu Jezebeli linga pópe āliko yumo. Inywili syakusengigwa, abakabundu, ilangi, syosa sitendekigwe mbugonje bwa bufundakyala, iyo yo njila i kipanga kikwima. Kutalusya. Loli akayīlo kāke akamwambepo kali kubutali ukuya mpelakāya uyu Yeso Kristi ikwisa ukwambila.

¹⁶³ Linga u Nkristi aligwesa isakwega u nkikulu bo uyo, ikyene kikonangisya umwene yo agwile ukufuma ku ipyana. Ubugonje bwake nwa Kyala kang'i ubugonje bwake ubwa kāya, ko kāya kaki kabāgīle ukuya, kali kubutali, akabalilo kāko umwene ikusála u nkikulu bo yula. Umma, nkulumba. Umwene naloliloli akabāgīla ukufwanamo mbugonje bwa Nkristi. Akayīlo kāke kamwambepo kali pási pa mayiga, kafwile, mu bumogi bwakipanga-kipaguke kang'i ikinyonywo kya nkisu.

¹⁶⁴ Apo po katikati pápo i kipanga kikwima umwisyugu, kigulisisye akayāli kāke akapegwe-ni-Lisyu kwa Sétano, ukwakwega ubwiputi ubwasayansi ubutendekigwe-nu-mundu. Akabalilo káko, umwene āli nu bwabuke, ukuya kipanga kya Kyala, ukwima ni Lisyu lya Kyala nukuya na Mbepo Mwikemo ikubomba nkati, ukulungusya u Mbili palikimo ni Lisyu kang'i nu lugano lwa Kyala. Mbuyo bwa ikyo, umwene āgulisisye panja ubwabuke-bwabupapigwe bwake, bo yu Esau, nukwega i kipanga-kipaguke, ukummwitikisya umwene ukubomba ikyene, kalikosa umwene ikulonda ukubomba, kutalusya, ukuya itolo mfumuke bo māma gwāke ābombīle ku Nicaea, Rōma. Lisyu lya Kyala!

¹⁶⁵ O, mumo ikyene kyingīle nkisu kyitu ikyaPentekosti! Ikyene kyo kibibi fiyo, loli ikyene kyābombile ikyene.

¹⁶⁶ Kētésya, i miniti itolo, u sistala mi kipanga kya Katolika. U nkikulu yula, ukuya sistala, nukwega ikikīngo kyabumalikisyo kila, umwe yo naloliloli īgulisisye ku kipanga kila. Umwene yo (moyo, mbili, kang'i mbepo) kyombo kya kipanga kila. Umwene akaya nago aminogonelo gāke mwene. Umwene akabāgīla ukuya nago, akabalilo kāko umwene ikwega ikikīngo ukyabimalikisyo kila, kisita minogonelo gāke aga pamwene, kisita bwigane bwāke bwa pamwene. Kéta panja pala, ukuti Sétano ikutendeka abene ababusyobe bāke, ukuya babwanaloli.

¹⁶⁷ I Kipanga kyabwanaloli ikya Kristi, u Nsīngilīgwa, agulisīgwe ku Mwene ni Lisyu Lyake ilifingigwe, mpaka aminogonelo kalakala aga gali mwa Kristi gali mwa ugwe. Ko kukindana kuki!

¹⁶⁸ Kang'i uswe tukwaga umwisyugu, ukuti, i kipanga kyamwisyugu, i kipanga kisu ikyamwisyugu, i kipanga kyakisu

ikyamwisyugu kangu kyópe ukuti i Kipanga ikyāmwambepo fyosa-fibili fipigwe-inyanda, ukupāpa abānabalumiana.

¹⁶⁹ Yimo mwa ifyene, ukupāpigwa kwakipanga-kipaguke, kikubuka ukupa, yumo mwa... ilisiku, ku... amasiku aga, ku World Council of Churches, iki kikwisa ukutwala ku kisu undwana-na-kristi, ukwisila mu kipanga-kipaguke. Ubo bo katikati Bwanaloli. Une lumo mbagile ukusita kuya mumi ukwisakukibona ikylene. Loli ngwitika une ngwisa. Loli, umwe mwe bandu bakeke, kumbukilaga umwe mwāpilike u ndumbilili ikuyoba ikyo. Ikyo kubumalikisyo kisakumalikisigwaga. Kangu ubo bo bungw'āle bwa kinyamana, akabalilo kāko umwene ikubumba iki World Council of Churches kila. Kangu umwene isakupāpāga u mwanundumiana, u ndwana-na-kristi.

¹⁷⁰ Uyungi apīgwe-ulwanda ni Lisyu lya Kyala kangu isakutwalaga panja u Mbili, u Mbili umfwane-mosa ugwa Yeso Kristi, uyu yo Nsinglīgwa. U Mbili gwa Kristi gukāli gukamālisigwa mma. Balinga bamenye ikyo? U nnyambala nu nkikulu yo yumo. Kangu Kristi yo Mbili gumo, i Lisyu. U Nsinglīgwa ikufimbilisigwaga ukuya Mbili gosa ugu gusyele. Kangu fibīli, palikimo fikutendeka u Mbili gumogwene kangu. Bo yu Adamu āli ku bwandilo: nnyambala, unkasi gwake, bali yumowene. Lilino, Umwene, u Nsinglīgwa ugwabwanaloli, agulisigwe fiyo kwa Umwene, mpaka Umwene atikubombela aminogonelo nagamo a Gāke pamwene. Aminogonela Gāke, ena, bo bwigane Bwāke, kangu ubwigane Bwāke lyo Lisyu Lyake.

¹⁷¹ Lilino kēta unkoleligwa-ukuya nsinglīgwa uyu asaligwe nu mundu, kangu fwanikisya ikyamwambepo ni kipeligwa ikya mwisyugu, u Jezebeli gwalilino alogigwe nu Ahabu gwāke, ubumogi bwa Max Factor, kilikyosa. Kēta ku kipanga, injila yilayila, lōli undongwe ku Lisyu lya Kyala ugwabumi; ifipanga-fipaguke ifinywamu, imiyumba iminywamu, ihela inywamu, umfwalo unywamu, fyosa fyulisigwe panja. Abanyamba bikwima nkigemo bikwitikisya ikyo kyo kitalusye, nukubaleka abene bakindililege ni kyene. Busyobi itolo, ikyo kyo kyosa. Naloliloli u imfwamaso i Ngulilo ya Kipanga kya Laodikiya, itolo katikati iki i Bangeli lyāyobile kikuyaga. “Mukuyoba, ‘Une ndinkabi. Une nitugesye ukuya mwehe. Une ndikulondigwamo nakamo.’ Kangu ukamanya ugwe umma ukuti ugwe gwe ndondo, mpelakisa, mfwamaso, ngunigwe, gwangelebuno: kangu utikumanya ikylene.” Linga ikyo kyo kikaya ISI SYO IKUTI U NTWA, Ubusetuli 3, une ngabalamo siku Ilyene. Ikyo kyo iki umwene ali, kangu atikukimanya ikylene! Inogona isya ikylene.

¹⁷² Linga ugwe kumbulaga u nnyambala pamo u nkikulu, pa lukindi, uyu āli ngelebuno mosa, kangu ukubabula abene bāli ngelebuno, kangu abene bikuyoba, “Pakikisyaga imbombo yāko gwimwene,” fiki, mula mulimo ubuninifu bwa minogono pabuyobumo. Mula mo ikindikimo kitamisye na minogonela gābo.

173 Kangi akabalilo kâko ugwe ubagile ukubala i Lisyu lya Kyala, mumo a bandu babâgile ukubombela, kangi u losyo ulu ulwa Mbepo Mwikemo ulu uswe tuli nalo umwisyugu, kangi, abandu, fiki, abene bikûkéta ugwe ukuya ngati ugwe uli ni figili. Ugwe kubabula abene: “Umwe mukufimbilisigwa...” Abene bikufimbilisigwa ukupâpigwa akâbubili. Abene bikufimbilisigwa ukwitika i Bangeli.

174 Abene bikuyoba, “Kala kâli kapango ka kiYuda, aka fyînja ifi fikindile. Ikipanga kyitu kili ni njila.” Bagunigwe, bapelakisa, bafwamaso, bângelebuno, kangi loli bakakimanya ikyene mma. Kyo fiki i. . . Kangi i Bangeli lyâyobile ukuti ubu bo bwitugasayo ubu abene bikwingilamo.

Ngimba bulebutu u nsololi ugwabwanaloli abagile ukupondwamo siku ukukibona ikyene? Une ngamanya.

175 Ukûla mulumula mosa mwa fipanga fyitu kulikosa. Kéta itolo ku kyene, itolo mu bubombelo bwalilino. “Undogwe ugwaiyolo na bânabalindwana,” aba Busetuli 17, ukupa ku bandu “balondo, bafwamaso, bapelakisa” ikimanyiso kyâke ikya bufûndakyala ukukindana li Lisyu lya Kyala. “Kangi abene balinkwaga mwa umwene imyoyo ya batumwa, kangi abanyambala na bakikulu aba—aba kulikosa.” Mbuyo bwa kukwaba abandu. . .

176 Kristi naloli ikusisimikisya i Lisyu Lyake, iki kyo kikukwâba abandu. Umwene atikukwâba abandu ku fipanga aba bakwâbigwe ni fipanga-fipaguke ifinywamu ni fyakubomba ifinywamu, kangi ifyakwiyegamo ifikulumba ifinywamu ni findu fyabumogi. Loli i Lisyu lya Kyala ikukwaba u Nsîngiligwa gwa Kristi.

177 Lilino kêtésya. Ikyene kyo kifumbwe uku—uku kêtésya mumo ukuti—ukuti i kipanga kikugela ukukwaba ulupilikisyo lwa bandu ni miselekesye iminunu kangi amakwaya amafwikigwe, kangi abakikulu abasenga-nywili ni fisyo ifipakigwe-langi. Kangi abene bikwinogona. . . Kangi ikyene kimbaga bo Gwandumi. Ukutungulupa bo yo môhési, ukubopabopa ukusyungutila ikilo kyosa ukubuka ku fimogo ukufwana, ukwinogona nakimo isya ikyene. Kangi ikyo kyo abene bikwinogona, “Ikyene kyo kyosa kitalusye. Ikyo kyo kimogi.” Loli, umwe muketile, ikyo kyo kitendekigwe-mbutungulu. Ilyo likaya Lisyu lya Kyala mma.

178 Loli, u Nsîngiligwa ugwabwanaloli ikukwaba ubupilikisye bwa Kyala, ukwisila mu kukyunga i Lisyu Lyake. Lilino kêtésya. Lilino unko uswe tuketesye Kristi.

179 Ugwe kuyoba, “Ena, lilino, gûlila i miniti yimo, bule isya ubumogi ubu bûbo ugwe kuyobapo?”

180 Ili Bangeli lyâyobile, mwa Yesaya 53:2, ukuti, akabalilo kâko Yeso isile, “Bukâlipo nu bumogi nabumo ubwa Mwene, ukuti uswe tûnyonyewe Umwene.” Uko kotalusya? Bukayapo

nabumo ubumogi. Linga Umwene ālisīle mu bumogi bwankisu, mumo Sétano ayilīle umwisyugu, abandu āngāli bikubopa ukusyungutila Umwene nukumwitikisya Umwene mumo abene bikubombela i kipanga umwisyugu. Abene āngāli bammwitike Umwene, ukummwambilila Umwene, mumo abene bikubombela kwa Sétano umwisyugu. Naloliloli, abene āngāli. Loli Umwene akālisīle mu luko lula ulwa bumogi, loli Umwene akabalilo kosa ikwisa mu bumogi bwa kayīlo. Kula, Kristi akāli Nnyambala mmogi, nkulumba, gwāmaka, mpapate mma. Kyala atikusāla u luko lula mma.

¹⁸¹ Une ngukumbukila akabalilo kamo u nsololi ābukīle ukufyuka uku—uku mmwega u mwalafyale, ukumpela u mwalafyale ukufuma kwa mwanundumiana gwa Jess, ukwega u buyo bwa mwalafyale uyungi, Sauli. Kangi polelo Jess alinkutwala umwene panja, unkulumba gwake, unywamu, undumiana unnunu. Umwene alinkuti, “Ingiga yisakubonekaga kanunu, pantu gwake.”

¹⁸² Unsololi alinkubuka ukonelela amafuta pa mwene. Umwene alinkuti, “Kyala ankanile umwene.” Kangi Umwene alinkubakana aligwesa gwa yumo mwa bēne, mpaka umwene ikwisa ku nnini, ugwaiyolo mwinama-fibega, mwinitu umboneke-nkesefu. Kangi umwene alinkonelela a mafuta pa umwene, kangi umwene alinkuti, “Kyala ālinsalīle umwene.” Muketile? Uswe tukusāla na maso. Kyala ikusāla na kayīlo.

¹⁸³ Kayīlo, pakalimo siku u kayīlo bo yu Yeso Kristi. Akene kikwitugasya mwa umwe kangi kukwibonesya mwa Umwene. Uswe tukukéta ikyene kyo kyabwanaloli. Ubwene bukāya bumogi bwankisu bwa Umwene ubu bukukwaba u Nsīngiligwa Gwāke. Akene ko kayīlo Kāke, a kayīlo ka Kipanga, aka Yeso ikulondesya; komma kūko igyene gyo miyumba iminywamu, kūko ifyene fipanga-fipaguke ifikulumba, kūko ikilundilo kya bandu kinywamu. Umwene āfingīle ukwana na bābo balipo kulikosa babili pamo batatu bībungenie palikimo. Nubwanaloli. Kula ko kūko u mwitiki ugwabwanaloli ikubika u lusūbīlo lwāke, po pa Lisyu lya Kyala ukuya likusisimikisigwa mu Bwanaloli, iki lili. Sāla ukwisila mu Lisyu Lyake, komma ikibugutila ikigana-fyankisu. Abene bikubenga ikyo.

¹⁸⁴ Yo nongwa umwene asōsīgwe mbwegi ukufuma ku Mwene, panongwa yakuti umwene apondilwe ubusetuli Bwake, kangi umwene akaya nabo ubwene. Umwene atikupasya isya umwene, mumo umwene ikubombela nukubomba, kangi filinga ifya findu fyankisu ifi fifyo umwene alinafyo.

¹⁸⁵ Umwene ikulondesya a kayīlo kāke, a kayīlo ka Kristi. Lilino, akabalilo itolo lilino. Ikyo kyo kyene. Umwene ikusāla u Nsīngiligwa ukubonesya a kayīlo Kāke, kwa ulu ifipanga fya mwisyugu naloliloli fikipondwa ulubatiko Lwake—Lwake apa, amamailosi elifu-elifu, panongwa yakuti abene bikukana

Iki ukuya Bwanaloli. Polelo ikyene kikuyaga bulebule? Lilino, Umwene ikulondesya i lisiku lila ukuti u Nsingiligwa yula ukubumbigwa, Bahiburi 13:8, itolo katikati mumo Ikyene kyāli, mumo Umwene āli. Ikyene kibagisenie ukuya mbili gulagula Gwāke, ififupa filafila, u Mbepo yulayula, kilikyosaka kilakila, itolo katikati ukuyengigwa mmwanya, kangi babili bala ukuya yumoywene. Mpaka i kipanga kikwisa ukuya kila, abene bakaya yumoywene mma. A kayīlo ka Umwene, i Lisyu, ku ngulilo iyi, fikufimbilisigwa ukubumbigwa. Umwene ikufimbilisigwa ukubumbigwa bo Umwene ayilile.

¹⁸⁶ Lilino, bo tukwigala, une ngulonda ukuyoba ukuti i nongwa iyi une njobile i findu ifi, kangi une—une ngwigalaga. Ikilo ikingi, ukufwana isala ya butatu ndubunju, une nāsumusigwe.

¹⁸⁷ Une ngwega aligwesa gwa umwe ukwamula iki. Ngimba une mbabulilēmo siku umwene kalikosa mu Ngamu ya Ntwa loli iki ikyene kyāli kitalusye? Ikyene kyo akabalilo kosa kyāli kitalusye. Polelo ndula une, Kyala ikumanya ikyo kyo kyabwanaloli. Kakayapo nakamokene, nakumo nkisu, ifya maelifu ifya finfu ifi fiyōbīgwe, ifi Umwene apondilwēmo siku i lisyu limolyene lya ikyene. Akabalilo kosa fisile ukuyapo nubupelelesye.

¹⁸⁸ Pópe bo une ndi mu Phoenix, i lisiku ilingi, pamo ukufwana nkyinja ikyene kyāli, nukubabula umwene isya Ndumi pa—pa *Ngimba Ko Kabalilo Kaki, Bakulumba?* Kangi nābabulīle umwene, “Abandumi Bahano-na-babili bikwagana panja pala,” kangi ukuya kwigula kwa Fimyatiko, na fiki. Kangi pala i—i kalatasi ya *Life* yilinkutwala inongwa ya ikyene, u Lulapi ulukulumba lukubuka ukufyuka mmwanya, amamailosi malongo matatu mmwanya, ukukilania amamailosi malongo-mabili-na-mahano-na-mabili. Abene bātile abene bātologwa ukusyagania ukuti kyāli fiki ikyene; batikumaya mpaka na lino. Kangi abanyambala bītugesye papapa apa nkiyumba iki ikilo iki, bālimīle palapala pala na une akabalilo kako ikyene kyābonīke, itolo katikati iki Ikyene kyāyobile. Umwene ālimbulīle une ifindu fyayaga pakwisa ukuboneka, kangi fyābonīke katikati itolo. Mumo kimo mwa fila i Fimyatiko fyāligwīke, nukuyoba isyakubutitu isi syāfisigwe pási ukukinda mu ngulilo sila isya batendekesi na bosa bo bala, itolo mbupelelesye.

¹⁸⁹ Mumo, nimile pamwanya pa kāmba, abanyambala, batatu pamo bana ba abene bimile papapa apa balipo lilino, ena, ukukinda abo. Ukufyuka a kāmba, u Mbepo Mwikemo alinkuti, “Pimba mmwanya i libwe.” Uswe twafwimaga. Umwene alinkuti, “Sopa iliyene ukufyuka mmwanya, kangi uyōbe ‘ISI SYO IKUTI U NTWA.’” Une ndinkubomba. Ukusuluka ukusuma kula kulinkwisa akasondele akanini ka mbelo. Une ndinkuti, “Nkati mwa sala malongo-mabili-na-mana, umwe mwisakukéta ikiboko kya Kyala.” Abanyambala bitugesye papapa apa balipo lilino.

¹⁹⁰ Ilisiku ilikonge, ukufwana isala ya kalongo, twimile pala, une ndinkuti, “Yaga bakwitendekesya. Yaga pasi pa ligali pala,” umwisibile. Une ndinkuti, “Ikindukimo kitendekisye ukuboneka.” Ukwene kwāli kumwanya kwelu, kulakula ku bufyūko bwa kyamba ikinywamu. Ukusuluka gulinkwisa u Moto ugwakusyungutila ukufuma ku Mwanya, nubukafu itolo mumo Ugwene gwābagile ukukūtila, ukutika ifibumba bo ulo. Une—une nālimile pási pa Ugwene. Une ndinkufūla ikitili kyangu, ndinkukōla untu gwangu. Ugwene gulinkwisa ukufwana amafiti matatu pamo mana pamwanya pa une, nukukumba ikibwina ukusuluka ukusyungutila ikibumba kila bo lula, nukupufuka. Nukufyukila kangi mmwanya, nukufulafumbi kangi, nukusuluka pási, katatu kosa, kangi nukutumula kope imiyanya gya mipiki gya seke, ku mayadi bamia babili. Mukupilika abinitu bala bikuyoba, “Ameni”? Abene bāli kula akabalilo kako ikyene kyābonike, muketile, nukupela ukupufuka kutatu.

¹⁹¹ Akabalilo kāko abene bāsōkile panja ukufuma mmagala na filifyosa, ukugomokela ukwisa, balinkuti, “Ikyo āngali kikutikile ugwe, pala āngali pakayapo imbungo ya mipiki.”

¹⁹² Une ndinkuti, “Ikyene kyāli—Ikyene kyāli Umwene. Umwene āyobāga kwa une.” Kyalala ikuyoba ukwisila mwa kafulafumbi. Muketile? Kangi pala ālipo i Mbanda ya Moto yilayila iyi umwe mukuyibona pa kipicha, yimile pala.

Kangi akabalilo kāko Iyene yifyukege mmwanya, abene balinkuti, “Ngimba ikyene kyo kifiki ikyene?”

Une ndinkuti, “Ubulongi bukutika ku Kiloboko kya Kubwingililo’lisuba.”

¹⁹³ Ilisiku iliyakibili ukufuma pala, Alaska āli kifuki ukwibila. Muketile? Ikyene kyātikile kamokene, kula, ukutika kwakwanda.

¹⁹⁴ Kūko, ugwe kufimbilisigwa ukubomba ikindukimo, ukufwanikisya ikyene. Bo yu nnyambala yumo ābikile u munyu gumo nkapake, nukusopa ugwene mmisi, nukuyoba, “ISI SYO IKUTI U NTWA, unko kuyege amisi amanoge.” Kangi uyungi yumo, Yeso, alinkupimba a misi nukukona agene mu ndeko, kangi—kangi ukupela u bwalwa ukufuma mu gēne.

¹⁹⁵ Ugwe kufimbilisigwa ukuya ni kindukimo, ikyakufwanikisya ikyene. Kila kyo iki ikyo kyāli, iki kyāfyukile mmwanya nukusuluka pási. Kila kyālyandile akafulafumbi akanini. Nkati mwa sala malongo-mabili-na-mana, Ikyene kyāsenyendile i kyāmba kil mpaka ikyene kyākumbile ulusinde ukusyungile ikyene.

¹⁹⁶ Revuland. Tata. Blair itugesye apa, une nguketa kulakula ku mwene lilino, umwene āli mmwanya pala nukunyamula fimo mwa mbakasya sya ikyene, na fyosa fya ifyo. Apa alipo u Terry Sothmann, bala, kangi ukwima apa, kangi Billy Paul. Kangi

abakundwe, bamo ba bīngi ba aba abangi bītugesye muno, aba bāli palapala pala ukukéta ikyene kikuboneka akabalilo kāko Ikyene kikuswanyulania ikyene mōsa.

¹⁹⁷ Ikyo kyo kikaya kyākwáta mma. Ubo bo bwanaloli. Ikyo kikāli kunyuma mmasiku ga i Bangeli mma. Ikyo kyo lilino. Muketile? U Kyalá yulayula uyu akabalilo kōsa ikunnangisya une i findu ifi, kangi ifyene fisile ukuboneka, katikati ku lisimbo. Nasiku ifyene fikatoligwamo akabalilo kamokene. Lilino une ngwītúfyá pa Mwene.

¹⁹⁸ Imilungu minandi igi gikindilepo, une nāli ni mboniboni. Kangi une nālimile mmwanya pa—pa buyo ubwāpamwānya, kangi une nābagīle ukuti ngéte ikiketelengani kya Kipanga. Kangi une ndinkukétésya, ukwisa ukufuma kukyanga. . . Une nālimile fiyofifyo bo *ulu*, nguketa ku Bwingilil'ilisuba. Kangi ukwisa injila *iyi* kwāli ikibugutila kya bakikulu abamogi, ilidiresi ilinunu naloli, inywili indali sitendekesigwe kanunu ku nyuma, amaboko aga diresi, kangi ni kifunga pási nubwīfyúsi. Kangi abene bosa bāli mu lwimbo lwa kukuyaga, bo, “Twendege, basikali ba Kikristi, kukuyila bo kukubwite, ni kipingika kya Yeso kili pankyeni.” Kangi bo abene bikukīsánia, une nālimile, kangi kyālipi i Kindukimo pala, u Mbepo gwa Kyalá gumo, kangi gulinkuti, “Pala alipo u Nsīngiligwa.” Kangi une ndinkukéta, kangi indumbula yanngu yāli nsangaluke. Kangi Umwene alinkusyungutila i njila *iyi*, nukukīsánia ukufyungutila i nyuma yangu.

¹⁹⁹ Pakabalilo, akabalilo kako umwene āgomokīle injila *iyi*, Ikyene kilinkuti, “Lilino i kipanga kyalilino kikwisaga nkuketelangānila.” Kangi apa kikwisa i kipanga kya Bamwenye. Une ngaketamo siku ikibugutila ikibwapufu.

²⁰⁰ Apa fikwisa ifipanga ifingi, ifya fikolo ifikindanekindane. Abene bābonekága bākinyanyasi.

²⁰¹ Kangi une—une nguyoba iki panongwa yakuti une ngamāndígwe pambombo ukuyoba u bwanaloli, pankyeni pa Kyalá. Kangi akabalilo kāko Umwene alinkuti, “Apa kikwisa i kipanga kya America lilino, ukuketeligwangānila,” linga une ngētīlīle ikibugutila kya misyétano, ikyene kyāli kila. Abakikulu bala bāfuligwe ngelebuno, na kandu akaboneke-bufubifu akaiyolo, bo i langi ya kipapa kya sofú. Kangi abene bākakolelelaga akene panyeni pa bene, kisita kayabo ka kumwanya pa kene napanandi. Kangi abene bābombaga u luko lwa findu iki, ulu, ifi—ifi ifimogi ifi abanike aba bikubomba panja apa, ukwiniongotola kula ni findu, kangi u luko lwa bwimbilo bula bukukindilila. Kangi akabalilo kāko une nāketīle Ndindwana U.S.A. ikwisa, une nāsīlikaga kifuki.

²⁰² Lilino, uyu yo ISI SYO IKUTI U NTWA. Linga umwe mukwitika une ukuya gwambombo Gwāke, umwe munyitike lilino. Une ngabagila ukuyoba ikyo kisita nongwa nkisu.

Sikayapo i hela syakufwana nkisu ukunyega une ukuyoba ikyo linga ikylene kikāli kyabwanaloli.

²⁰³ Kangi akabalilo kāko umwe ikwisa pala, kila kyāli kibugutila ikinyali ukukinda-fyosa iki une ngētīlēmo siku. Une ndinkwinogona, “Kyala, nubukafu mumo abalumbilili kangi uswe bakundwe tukusukulikīla ukukwēgēla Ugwe u Nsīngiligwa, kangi ikyo kyo kinunu-ukukinda iki uswe twābagīle ukubomba.” Umwene ĩniongotolaga, ukukolelela *iki* pankyene pa umwene, bo kimo mwa kifunda kya hula ikya kindu, akikolelīle nkyene mwa fiyabo fyāke, ifiyabo fyākusi, bo *ulu*, ukumoga kangi ukwīniongotōla bo mumo abanike aba bikubomba panja apa pa...pa fibonekesyo ifyabulogwe ifi fifyo abene bikuya nafyo, ukwīniongotōla. Yula āli Ndindwana Kikristi gwa America.

²⁰⁴ Polelo ndula une, ukwisila mu butuli bwa Kyala, ikyo kyo iki kyene kikuboneka ngati nkisyo Kyāke. Une—une itolo... Une ngwanda... Une āngali nsīlīlīke. Une ndinkwinogona, “Kōsa ukugela, kangi ukulumbilila, kangi ukupepēka?” Aligwesa gwa bene ni nywili insengigwe, kangi abene bīniongotolāga nukukindilila, ukukōlelēla *iki* pankyeni. Abene balinkusyungutila, pāpo une nālimīle pala ni Kindu ikikindafipeligwa iki. Une ngābagīle ukumbona Umwene. Une nābagīle ukumpilika Umwene ikuyoba kwa une; āli itolo ukusyungutila une. Loli akabalilo kāko abene bāsymbutukaga injila *iyi*, bikukōlelēla *iki*. Kangi itolo ukwīniongotōla nukuseka nukukindila, ukwiyegelela mumo bo lula, ukukōlelēla *iki* pankyene pa bene.

²⁰⁵ Lilino, une nīmīle mu Kuyapo Kwāke pala, kangi gwambombo Gwāke. “Kangi pa fyosa ifi une ngelīle, ikyo kyo kinunu ukukinda-fyosa iki une nābagīle ukubomba?” Une ndinkwinogona, “Kyala, ngimba ikylene kibombīle kinununki kwa une? Ngimba bunununki ikylene kibombile kwa une? Ukukūta kpsa, nukusuma, nukupepeka, kangi ifika ni fiswigo ifikulumba kangi ifiswigisyo ifi Ugwe unangisye. Kangi mumo une nālimīle pala, nukubuka ku kāya nukukūta ukufuma pa bulumbilili ku bene ni findu, kangi ngimba bunununki iki ikylene kibombile kwa une? Kangi polelo une ngufimbilisigwa ukutwala i kindukimo bo ikyo ikya Ugwe, ukuya Nsīngiligwa?”

²⁰⁶ Kangi bo une nīmīle pala, nguketa, umwene alinkukīsānia. Kangi ugwe ubagile ukwinogonela ikiyabo kya ku nyuma kwa umwene, afwele nakimo, akōlelīle *iki* pankyene pa mwene bo umwene alinkubuka ukumoga ikukinda, bo lula, ku kuniongotōla uku, ikutaga amaboko gāke panja bo lula. Kangi, umwene, o, ikylene kyāli kyabulogwe, mumo umwene iyegelaga mumo, u mbili gwake gukusenyendeka ukusyungutila bo lula. Lilino une... .

207 Umwe mukuyoba, “Ngimba ikyene kikusanusya fiki, Nkundwe Branham?” Une ngamanya. Une ngubabula umwe itolo iki une nākētīle.

208 Kangi akabalilo kāko umwene ākisénie bo lula, une ndinkuketa ku mwene. O, une ndinkufóta naloliloli. Une ndinkusyumbutuka itolo. Une ndinkwinogona, “Kyala, une ngēmīle. Kukayapo—kukayapo ukulondigwa kwa une ukugela kilikyosa lilino. Itolo kifwene ukuleka.”

209 Nka. Carl Williams, linga ugwe gwitugesya apa, kangi i njosi yila iyi ugwe gwālimbulīle une, pakabalilo kakindilēpo, iyi ugwe gwagogwaga ikilo kimo, iyi yākutamiaga ugwe, apo iyene yilipo. Ikiguludumo ikyakuniongotolēla iligali kyegigwe ukufuma ku kiboko kyangu.

210 Polelo, une itolo ndinkwinogona, “Une—une itolo kifwene itolo ukuti nībwéko ikyene.” Une nākīndīle.

211 Posa, nakalinga itolo, une ndinkupilika Ikyene kikwisa kangi. Kangi kikwisa pa lubafu *ulu* ikwisa u Nsīngilīgwa yulayula uyu ābukīle ukusyungutula i njila *iyi*. Apa palinkwisa abakikulu abanini bala kangi, kangi aligwesa gwa bene āfwéle imyenda gya fikolo fyabo kūko abene bāfumilāga, bo Switzerland, Germany, ni fingi bo fila, aligwesa āfwéle u luko lula ulwa myenda, bosa inywili indali, itolo katikati bo yula pakwanda. Kangi apa abene bīsāga, bikwenda. “Twendege, basikali ba Kikristi, ukukuya bo kukubwite.” Kangi akabalilo kāko abene bākindāga ukuketélangānila ukwima pápo uswe twālimīle, itolo nakalinga itolo, ikisige kilikyosa kinkubuka injila yila. Kangi polelo abene balinkusyumbutuka ku nyuma, kangi kunyeni balinkubuka, ukukuya.

212 Kangi itolo bo abene bikwanda ukubuka mulamula mmwanya mu myanya, uyu uyungi yumo alinkubuka pa lugenge lya kām̄ba nukubuka pásī, bo *lula*.

213 Abene balinkwanda ukukuya mulamula mmwanya ukubuka mmyanya. Kangi akabalilo kāko abene bābukīle ukukuya, une nākētesīsye babilu ba balindwana banini ku nyuma, babonekaga bo abene pamo bāli balindwana ba fisu fyāpanja, bo Sweden pamo Switzerland, pamo kubuyobumo. Abene balinkwanda ukukelengānia, kangi balinkufika. . . Une ndinkuti, “Komma ukubomba ikyo! Komma ukusōkapo pa bukuye bula!” Kangi bo une ngukukōlela bo lula, une ndinkwisa ku, mu mboniboni, nīmīle pala ni kiboko kyangu panja bo *lula*. Une ndinkwinogona, “Ena. . .”

214 Iyo yo nongwa une njobile iki une njobile, ikilo iki. Une ngulonda ukubalālūsya umwene ililalusyo. Ngimba ukwene kwilile fiyopo ukukinda mu uswe tukwinogonela? Ngimba Umwene lumo atalile akōlēlīgwe nukusaligwa, nukumyatilīgwa nukusōsigwāpo? Patisakuyapo na yumoywene ugwakōngelelāpo,

umwe mumenye. Ngimba ikyene kibagile ukubombigwa? O, ena. O, ena.

²¹⁵ Kumbukilaga iki une nāyobile, i lisiku ilingi ku fyakulya kalembusya. Mu bulenge bwa kupapisania ikinyambala ni kikikulu, tukuyamo utumbakasya maelifi-elifu tukusōka panja, amafumbi maelifu-elifu gikubuka panja. Loli lilipo limolyene ili likuya lyumi, kangi, loli, ifyene fyo filifyosa itolo fifwanefwane: kimokyene ukufuma mu elifu-elifu. Kilikyosa kya ifyene, ilifumbi lilalila kangi ubulenge bulabula. Kimokyene kya ifyene kikuya kyumi. Fyosa ifingi ifya ifyene fikufwa.

²¹⁶ Nayumo abagile ukuyoba liliku lyo lila ilifumbi ili likile, kangi, o, kyo fiki ikya ilyene. Kyala ikufimbilisigwa ukutumula ikyo, kali ikyene kikuyaga ndumiana pamo ndindwana, gwanywile-nyelu pamo gwanywili-nditu, pamo kilikyosa iki ikyene kikuyaya. Kyala ikutumula ikyo. Komma ikyakwanda iki fikwagana mma, loli ikyakwanda iki Kyala ikutumula. Lumo kimo kikwisa *apa*, kangi limo. . . Linga ugwe gwāketesīsyē, mu kandeko kāgalasi akakugelela, ukukéta ifyene palikimo. Une ngētīle ikyene. Kyala abagisenie ukutumula ikyo. Kimokwene, kilikyosa mwa ifyene, itolo fifwanefwane, loli ukwisila mu lusalo. Imbapo ya kipeligwa yo yikwisila mu lusalo. Kyala ikwega yumoywene ukufuma mu elifu-elifu yumo.

²¹⁷ Akabalilo kāko Israeli āsōkilémo mu Igupto, pa nsebwe gwābo ku kisu ikya lufingo, abene bāli kifuki bandu maelifu-elifu mabili. Aligwesa gwa bēne āli pāsi pa kang'osi gwankemo yulayula, kisita ikyo abene āngāli bakaya bumi. Aligwesa gwa bēne āpilikilāga u Mōse, u nsololi. Aligwesa gwa bēne ālyosigwe ku mwene, mu Nyānja i Ngeseфу. Aligwesa gwa bēne āmogīle, abakikulu nu Mīriamu, ukunyela-nyela pa lubafu (akabalilo kāko) pa kiloboko kya nyānja, akabalilo kāko Kyala ābongotwile u ndugu. Aligwesa gwa bēne bālimīle na Mōse, kangi bālimpilīke umwene ikwimba mwa Mbepo. Abene, aligwesa, balile a manna ukufuma mu lulangalanga, aga gāgwāga ukufuma ku Mwanya. A manna amapya, ikilo kilikyosa, iki kyo kyākwmīla i Ndumi, aligwesa gwa bēne ikulya ukufuma ku kyene. Loli, ukufuma ku maelifu-elifu mabili, ngimba balinga bāponjwile ikyene? Babili. Yumoywene ukufuma ku elifu-elifu yumo.

²¹⁸ Balipo kifuki a Bakristi maelifu-elifu bamia bahano nkisū kya pāsi ikilo iki, ukubala a Bakatolika na bosa. Maelifu-elifu bamia bahano aba-bikukōlēlīgwa bitiki nkisū kya pāsi. Linga u Kunyakiligwa kukwisa ikilo iki, ikyo kikusanusyaga. . . linga yumoywene mu elifu-elifu yumo ko kwāli kubala. Une ndikuyoba ikyene kyo kili. Loli linga ikyene kyāli, abandu bamia bahano, mu sala malongo-mabili-na-sina isi sikwisa, bisakuyongaga. Ugwe utisa nu kupilikamo siku ikya ikyene. Bisakuyangapo abingi bo bala bikuyonga, mulimosa, batisa nu kubaligwa mma.

219 Polelo ikyene kibagile ukuya, ukuboneka kwa uswe, bīnangu, bo mumo ikyene kyābonekile akabalilo kako Yohani Umōsi ālisīle. Bópe abafundigwa balinkuti, “Nongwa ya fiki a Masimbo gikuti, nongwa ya fiki aba—aba postoli pamo basololi bikuyoba, nongwa ya fiku ikyene kikuyoba ukuti Eliya abagisenie ukwisa tási nukupyanikisya ifindu fyosa?”

220 Umwene alinkuti, “Une nguyoba kwa umwe ukuti Eliya isile, kangi umwe mukākimenye ikyene.”

221 Limo mwa masiku aga uswe tubagile ukulekigwa twitugesye apa, “Ngimba bule u Kunyakiligwa bo umpyo ukukāli ukwisamo?”

“Ukwene kwisile kangi umwe mukakumenye ukwene.”

222 U Mbili gosa, gumyatiligwe nkati, itolo ukukyunga Ikyene mmakato. Une ndikuyoba ukuti ukwene ko njila iyo. Une ngusubila ukwene kukaya njila iyo. Loli, mwinangu, akabalilo kākō ikyene kikwitikisya . . .

223 Linga uswe tulinako ukwipilika mu ndumbula syitu, ikilo iki, ukuti uswe tukufimbilisigwa ukugolosya imyumi gyitu, kangi i findu ifi uswe tubōmbile, unko une mbafunde umwe, ukuya nkundwe ntumigwa. Une ngwisakuyobaga iki akabalilo kangi kākwānda, pamwanya pa kigemo. Une ndondesisye pabatalipo ikilo iki, pa *Iki*, ukukinda mumo une mbombīle pa kalikosa akangi, akabalilo kalikosa, muli mosa, pankyeni pa kilundilo, panongwa yakuti une nāli nu bwabuke ubunywamu mu ngomano isi. Linga umwe mukunytika une ukuya nsololi gwa Kyala, umwe pilikisya isi une mbafulile umwe. Linga kalipo kamokene akapalamasye ka kwipilika mu ndumbula yako, ugwe buka kwa Kyala lululu lino. Ugwe bomba ikyene.

224 Ima itolo i miniti yimo, banyambala. Kéta ifyinu—ifyini ifimanyisyo ifi umwe mukubombela imbombo. Kéta mfipanga fyinu. Ngimba ikyene kili katikati itolo ni Lisyu lya Kyala? Ngimba umwe mufwanikisyo ikyakwibagilila kilikyosa? Mukuti, “Une ne mundu nnunu.” Momumo Nikodemu yope āyilīle, kangi momumo bāli bosa abangi bala. Abene—abene bāli banunu. Muketile? Ikyo kikaya nakyo nakimo ikyakubomba ni Kyene.

225 Kangi, bakikulu, une ngulonda umwe ukukéta mu ndalasi, nukukéta iki Kyala ikulonda unkikulu ukubomba. Kangi ukukéta mu ndalasi lya Kyala, komma mu lya kipanga mma lilino, mu ndalasi lya Kyala; nukukéta linga ugwe ubagile ukubagilila, mbumi bwako, ugwamwambepo Nsīngilīgwa gwa Yeso Kristi.

226 Balumbilili, inogona mulamula. Ngimba umwe mukutumula inguto apa, ukuponesyā ubwipilike bwa munduyumo pala? Ngimba ugwe ubagile ukubomba *iki* linga ikyene kīkālī . . . kangi abene bisakukukāga ugwe ukufuma ku kipanga? Linga ugwe kwipilika mu njila yila, nkundwe gwangu umpala, unko une

ngusoke ugwe, mu Ngamu ya Yeso Kristi, bopa ukufuma ku ikyo lululu lino.

²²⁷ Kangi, dóna, linga ugwe ukabagile ukupimigwa kulakula kwa kibagililo kya Nkristi, komma ukuya Nkristi gwa paliposa, loli mu ndumbula yako, kangi mbumi bwako ukubátikígwa katikati bo yu kalatasi gwa bwegi na Kyala, apa, likuyoba ikylene kikufimbilisigwa ukuya. . .

²²⁸ Kangi, mbakasya ya kipanga, linga i kipanga kikaya bo lula, kibagile ukupimigwa ku kibagililo kya Kyala kya Masyu Gáke, sokamo ukufuma mu kyene kangi isaga kwa Kristi.

²²⁹ Uko ko kusoka ukusisya. Uswe tutikumaya ko kabalilo kaki, kangi tukamanya ko kabalilo kaki, aka akāya aka i lisiku limo kisakulambalalága pasi pa nyanja iyi.

²³⁰ “O, Kapernaum,” alinkuti Yeso, “ugwe gwe gwifyusisye mu mwanya, kwisakutwaligwaga pási ku gehena. Kabuno, linga i mbombo inywamu syābombígwe mu Sodomu na Gomora, ikylene āngali kimile mpaka umwisyugu.” Kangi Sodomu, Gomora alambalele pasi pa Nyanja ya Bufwe. Kangi Kapernaum ali pasi pa nyanja.

²³¹ Ugwe kāya, gwe kwiyoba ukuya kāya ka Bandumi, gwe gwifyusisye gwimwene ku mwanya, kangi utumile fyosa ifinyali, ifindu ifyakinyanyasi ifya kayilo ni findu, mpaka ni fisu fyāpánja fikwisa kuno ukupimba ifyakinyanyasi fyitu nukufituma ifyene, ku fipanga ifimogi fyako ni mbanda, na fyosa no ifyo, mumo ugwe kubombela. Kumbukilaga, i lisiku limo ugwe kwisa kulambalalága pasi pa nyanja, inyumba ya njiki ingulumba iyi yili pasi pa ugwe lululu lino. Ubugasi bwa Kyala bukukina palapala pási pa ugwe. Ngimba bo butali buki Umwene ikukolelelaga imesa ya nsanga yikwelela panja pamwanya pa ugwe? Akabalilo kako, i nyanja yila panja pala, i mailo mbusolofu, yisakusukila nkati mula, ukwakufika ku Nyanja ya Salton. Ikyene kisakuya kinyalipo ukukinda i lisiku lyabumalikisyo lya Pompeii. Pinduka, Los Angeles.

²³² Pinduka, mwe bangi ba umwe, nukusanukila kwa Kyala. Isala ya bugasi Bwāke yili pa kisu kya pási. Bopa bo akabalilo kalipo akakubopa, nukwisa kwa Kristi.

Unko uswe twipute.

²³³ Gwempala Kyala, akabalilo kako, mwa mbepo gwangu, ngutetema, indumbula yangu yikugwisya amasosi ga busoke. Tupaga, O Kyala, ukuti abanyambala na bakikulu batisakwinogona isya iki une njobile ukuya sunga mma, kangi a bandu ba kipanga batisa kwinogona ikya ikylene ukuya kindukimo iki kyāli kabini pamo ukulwana na bene. Balikétága abene, Ntwa, ulwene lo lugano.

²³⁴ Ugwe kumbikila une ubuketi, Kyala Mwenemaka, ukuti ukubuka-nu-kugomaka une nendile nkiloboko iki, ikyinja

ukufuma pa kyinja, ukufumusya i Lisyu Lyako. Mbikilaga une ubuketi, O Kyala, linga ikyene kibagile ukubombigwa ikilo iki, une njobile u Bwanaloli. Ugwe uyimenye imboniboni iyi iya Nsingingilígwá yo Bwanaloli. Une negile i Ngamu Yako ukwisila mu kyene, Ntwa, kangí njobile ikyene áli yo ISI SYO IKUTI U NTWA. Kangí une ngwipilika ukuti une ngisyagania, Ntwa, isi une ngubomba.

²³⁵ Polelo une ngusuma Ugwe, Ntwa, mu Ngamu ya Yeso, unko a bandu bisenyende bene, ikilo iki, nukubopa ukufuma ku bugási ubu bukwise, kabuno Ichabod asimbigwe pa fifigo na pamwanya pa fisu. Ubung'wale ubutitu bwisile ukukilania ikyene. U Mbepo gwa Kyala asulumanisigwe ukufuma ku kyene, kangí abene bapimigwe mu figelelo kangí bāgígwe ukusyalapo. Ulusekelo lwa Mwalafyala Nubuchadnezzar lwandisye kangí, ni sekelo isyakinwelwa na bakikulu bafwele mwasinda, bikwikōlela bene Bakristi.

²³⁶ O Kyala gwa ku Mwanya, yaga ni kisa pa kisu ikitulwanongwa na bandu abatulwanongwa, Ntwa, mumo uswe tuyilile ikilo iki. Kyala, une ngugela ukwitugasya pakati kangí ngusumila ku kisa Kyabunyakyala, ukuti Ugwe kwisakuyobaga ku kilundilo iki ikilo iki nukukōlela u Nsingingilígwá Gwāko ku bupilikisyo, Ntwa, ukukuya komma ukwisila mu kimanyila kya kimanyisyo kilikyosa, loli ukwisila mu kogo ka Nongwainunu ya Ntwa Yeso Kristi. Tupaga ikyene, O Kyala. Unko ikyene kimanyigwege, ikilo iki, ukuti Ugwe gwe Kyala, kangí i Lisyu Lyako lyo Bwanaloli. Akabalilo kosa, nubusisya, nkisyo kya bandu aba, uswe tukubakōléla abene ku bupilikisyo bwa Lisyu Lyako.

²³⁷ Mu Ngamu ya Yeso Kristi, une ngusumila ku bene, Ntwa. Abene bakubwene Ugwe, ukukinda unsyungulu gwa kwilamwa kulikosa, endaga ukukilania ifilundilo fyabo nukubabula abene iki kili mu ndumbula syabo. Kangí Ugwe umenye, Ntwa, ukuti, lululu lino, iki kikubombigwa. Ugwe umenye ikyo ukuya Bwanaloli, O Kyala. Kangí une ngukusuma Ugwe, mu Ngamu ya Yeso, unko u Mbepo Mwikemo imililége kangí, Ntwa, nukukwaba ukufuma ku kilundilo iki, Ntwa, bala babo basimbigwe mwa Buku gwa Bumu gwa Kang'osi. Tupaga ikyene, O Kyala. Une ngusuma ni ndumbula yangu yosa.

²³⁸ Abandu aba, mbupeligwa, Ntwa, babāgíle ukumba une ulutalama ulwabumalikisyo ulu abene bāli nalo, ukutula i Ndumi. Abene bikubomba kilikyosa iki abene babāgíle. Loli, O Kyala, akabalilo kāko ikyene kikwisa ku kumilisya ni Kyene, nu kwisa nkati mwa Kyene, une ngusuma, Kyala, ukuti iki kikuyaga kilo iki Ugwe kwisa kubafwikaga abene nu konelela pási u Mbepo Mwikemo Gwāko pa lukomano-lukulumba ulu. Kangí palingayaga ukumoga nukunyelanyela ukusyungutile, loli kukukúta nukulila, kangí ukupinduka, ukukōlela ku mbembe sya kigemo, akabalilo kosa uswe tukukéta u bulongi

bukubuna pási pa uswe, ikilo iki. Tupaga ikyene, Kyala. Une ngwiputa nindumbula yosa mumo une mmanyile, mu Ngamu ya Yeso Kristi.

²³⁹ Nkundwe gwangu, kalumbu, une—une ngamanya ikyakongelelapo ukuyoba, linga une ndyagile ilipyana nkyeni myinu, ukwisila mu maka ga Kyala, linga umwe mukunyitika une ukuya nsololi Gwáke. Aka ko kabalilo kakwanda nkilundilo une njobilemo siku ikyo. Loli une ngwipilika ubusoke ubuhesya ubwa luko lumo. Une ngisibilamo ukubomba iki. Umwe mumenye une ngaya. Une ndikubombela bo ulu mma. Une ngwilamwa ukuyoba i Ndumi yila nukuyoba i findu fila. Une ngubobela ndubafu na filifyosa ifingi, ukubopa ukubomba ikyene. Loli Ikyene kiyobigwe, kangí Ikyene kisakwima pa Lisiku lya Bulongi, ukuya buketi ukuti une mbabulíle umwe u Bwanaloli. Uyo yo ISI SYO IKUTI U NTWA! . . . ? . . .

²⁴⁰ O, Pentekosti, bópela ku bumi bwako. Bopela ku mbembe sya kigemo nukukúta fiyo, bo ukwene kukíla fiyo mma, kabuno i sala yikwisaga akabalilo kako ugwe ubāgíle ukukúta kangí ukwene kutasakubomba akanunu kalikosa mma. Kabuno Esau alinkulondesya ukubwaga u buyo, ubwa bwabuke bwakupāpígwa kwake, kangí alinkutoligwa ukubwaga ubwene. Une ngubabika umwe, o, California. O, lukomano-lukulumba lwa Full Gospel Business Men, aba une mbaganile, aba une ndekile nukwipinyilila kula, ni ndumbula yangu yosa, une ngubabika umwe kwa Yeso Kristi, ikilo iki. Bopela ku Mwene! Komma ukummwitikisya u mohesi akutalalisye ugwe ukufuma ku Iki. Itugasya itolo ni Kyene mpaka ugwe ulu, aligwesa, isusígwe nu Mbepo Mwikemo, mbingi fiyo mpaka, ikyo kikukupelaga ugwe ukwisa ku Lisyu, iki kisakubapelaga umwe bakikulu ukugoloka, iki kisakubapelaga umwe banyambala ukugoloka. Linga umwe mukuyoba umwe mulinagwe u Mbepo Mwikemo, kangí mutisakumilisya ni Lisyu, umwene yo mbepo yungi mwa umwe. U Mbepo gwa Kyala ali pa Lisyu Lyake, Gwamesiya, i Lisyu ilipakigwe. U Nsingilígwa ikufimbilisigwa ukuya nka-Mesiya, i Lisyu ilipakigwe.


²⁴¹ Unko uswe twime mmwanya, mu Ngamu ya Ntwa Yeso Kristi. Linga umwe mutisakupilikamo a masyu gangu kangí. . . Loli, Kyala iganege, une ngusumukaga ukubuka ku Africa, mu sala innini. Une lumo ndisakugomokelaga siku. Une ngamanya. Loli une ngubabula umwe, ni ndumbula yangu yosa, une njobile u Bwanaloli. Une ngalekapo ukuyoba kwa umwe kilikyosa iki Kyala ambulile ukuyoba. Kangí une njobile Ikyene mu Ngamu ya Ntwa.

²⁴² Akene ko kabalilo kasisiya. Une ngamanya i njila ya kuyobela ikyene. Une ngelíle ukusokapo pa kigemo iki katatu pamo kana kosa, kangí une ngutoligwa ukuboma ikyene. Iyi sala insisya. Komma umwe ukwibwamo siku iyene. Aka ko kabalilo aka, lumo, Kyala abagíle ukubombaga ubukolelo Bwake

ubwabumalikisyo. Une ngamanya. Umwene isakubombaga ubukōlelo ubwabumalikisyo Bwake, ilisiku limo. Akabalilo kaki? Une ngamanya. Loli une ngubabula umwe, ukufwana ni mboniboni yila, ikyene kikuboneka ngati u Nsīngilīgwa ali kifuki ukumalisigwa.

²⁴³ Keta ku fipanga ifya ngamu fikwisa nkati. Akabalilo kāko u mfundu ugwatulo ikwisa ku Mafuta, umwene alinkutoligwa ukugaga Agene. U Nsīngilīgwa alinkwingila. U Kunyakiligwa kulinkufyuka. “Akabalilo kako abene bābukile ukula a Mafuta, u Nnyambala isile.”

²⁴⁴ Ngimba umwe mukugona u tulo? Sumuka, nakalinga, kangi isaga kwa mwibene. Kangi unko uswe twipute, aligwesa, ukuya ngati uswe twāfwāga i miniti iyi, mu Ngamu ya Ntwa. Unko uswe, aligwesa, twipute mu njila yinu mwibene.

²⁴⁵ Kyala Mwenemaka, yaga ni kisa pa uswe. Ntwa, yaga ni kisa pa une. Yaga ni kisa pa uswe twesa. Ngimba kyo kinununki ikyene kikubomba, kali tukubomba fiki, linga uswe tukutoligwa mu findu ifi? Une ngwima nukusumila ku kisa, O Kyala, bo a kāya akakulumba aka kakāli ukumilwa pási kangi indongi sya Kyala sikupyagila ikilobokelo iki. Une ngusuma, Kyala, ukuti Ugwe kwisakukōlelāga u Nsīngilīgwa Gwako. Une ngubabika abene kwa Ugwe lilino, mu Ngamu ya Yeso Kristi. Ameni. . . ? . . . Une njobile u bwanaloli . . . ? . . . 

UKUSÁLA KWA U NSĪNGLĪGWA KYA65-0429E
(The Choosing Of A Bride)

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Kina kunamayolo, Epurelo 29, 1965, ku lukomano-ulukulumba lwa Full Gospel Business Men's Fellowship International ku Biltmore Hotel mu Los Angeles, California, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2022 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org